

बुरी तरह निराश, ‘‘घायल’’ ट्रंप ने युद्ध का मैदान छोड़ने का निर्णय लिया

एसआई भर्ती परीक्षा 2025: सुप्रीम कोर्ट में सुनवाई आज

जयपुर, 1 अप्रेल। पुलिस उपनिरीक्षक भर्ती-2025 की परीक्षा को टालने के लिए सुप्रीम कोर्ट में साल 2021 की भर्ती में भाग ले चुके अभ्यर्थियों की ओर से प्रार्थना पत्र दायर किया है। सूरजमल मीणा व अन्य की ओर से दायर इस प्रार्थना पत्र पर गुरुवार

- वर्ष 2021 में भर्ती में भाग ले चुके अभ्यर्थियों की ओर से 5 और 6 अप्रैल को प्रस्तावित परीक्षा को टालने के लिए प्रार्थना पत्र पेश किया गया है।

को सुनवाई होगी। प्रार्थना पत्र में सुप्रीम कोर्ट से आग्रह किया है कि एसआई भर्ती 2025 की 5 व 6 अप्रैल को होने वाली प्रस्तावित परीक्षा को फिलहाल चार सप्ताह के लिए स्थगित किया जाए। प्रार्थना पत्र में कहा कि हाईकोर्ट की एकलपीठ ने एसआई भर्ती 2021 को अगस्त 2025 में रद्द कर दिया था। वहीं साल 2021 की भर्ती में शामिल हुए अभ्यर्थियों को साल 2025 की नई भर्ती में आयु सीमा में छूट नहीं देने का मुद्दा भी हाईकोर्ट में पहुंचा था। हाईकोर्ट की एकलपीठ ने इन अभ्यर्थियों को राहत देते हुए अस्थायी तौर पर इन्हें भर्ती परीक्षा (शेष अंतिम पृष्ठ पर)

2019 के बाद, पहली बार, ईरान का ऑयल भारत आएगा

2019 में अमेरिका ने ईरान के ऑयल की बिक्री पर प्रतिबंध लगा दिया तथा मजबूरन भारत को भी ईरान के ऑयल की खरीद पर विराम लगाना पड़ा था

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 1 अप्रेल। एक सकारात्मक घटनाक्रम में, भारत 2019 में अमेरिका द्वारा फिर से लगाए गए प्रतिबंधों के बाद पहली बार ईरान से कच्चे तेल की खेप प्राप्त करने जा रहा है। ज्ञातव्य है कि प्रतिबंधों के कारण नई दिल्ली को तेहरान से खरीद रोकनी पड़ी थी।

यह घटनाक्रम ऐसे समय में एक महत्वपूर्ण आपूर्ति लाइन के फिर से खुलने का संकेत देता है, जब तेल की कीमतें तेजी से बढ़ रही हैं। विशेषज्ञों का कहना है, भारत-ईरान तेल व्यापार फिर से जीवित होता दिख रहा है, जो इस घटनाक्रम के महत्व को रेखांकित करता है। अंतरराष्ट्रीय बाजार में बढ़ती तेल कीमतों के बीच अमेरिका ने ईरानी कच्चे तेल की खरीद पर लगे प्रतिबंध में ढील दी। अमेरिकी राष्ट्रपति डॉनल्ड ट्रंप ने यह आशंका जताते हुए कि पेट्रोल-डीजल की बढ़ती कीमतें धरेलू राजनीति और मध्यावधि

- पर, ट्रंप को ईरान पर लगाए प्रतिबंध को हटाना पड़ा है, क्योंकि इस प्रतिबंध के बाद ऑयल की कीमत में भारी उछाल आया और ट्रंप को लगा राजनीतिक दृष्टि से, उन्हें व उनकी रिपब्लिकन पार्टी को चुनाव में भारी नुकसान हो सकता है। अतः, वे प्रतिबंध हटाने पर मजबूर हुए हैं।

- ईरान द्वारा स्ट्रेट ऑफ होर्मुज से ऑयल से भरे टैंकर्स को जाने की इजाज़त से चीन व भारत को सबसे अधिक लाभ होगा।

- पर, भारत के लिए अटपटी बात यह भी है कि ईरान ने भारत के केवल दो जहाज को स्ट्रेट ऑफ होर्मुज से पार होने की इजाज़त दी, पर, पाकिस्तान के बीस जहाजों को इस रास्ते से ऑयल ले जाने की इजाज़त दी। यह अलग बात है कि पाकिस्तान की आवश्यकता केवल दो बड़े जहाज ऑयल के आने से पूरी हो जाती है, पर, भारत को हर महीने 75 जहाज की जरूरत है।

चुनावों में रिपब्लिकन पार्टी को नुकसान पहुंचा सकती है, यह प्रतिबंध हटाने का निर्णय लिया।
मीडिया रिपोर्ट्स के अनुसार, 'पिंग शुन' नामक तेल टैंकर, जिसने ईरान के (शेष अंतिम पृष्ठ पर)

प.बंगाल, तमिलनाडु, केरल व असम के चुनाव के दबाव में आई सरकार?

दबाव के कारण सरकार ने वह संशोधन विधेयक पेश नहीं किया सदन में, जिससे सरकार को यह अधिकार मिल जाता कि वह विदेशी धन से भारत में निर्मित सम्पत्ति को अधिग्रहित कर सकती थी

-श्रीनंद झा-
-राष्ट्रदूत दिल्ली ब्यूरो-
नई दिल्ली, 1 अप्रेल। सरकार ने विवादस्पद विदेशी अंशदान विनियमन संशोधन विधेयक (फॉरेन कन्ट्रीब्यूशन रेग्युलेशन अमेन्डमेंट बिल-एफसीआरए) पर पीछे हटने के संकेत दिए हैं, जिसके जरिए वह गैर-सरकारी संगठनों (नॉन-गवर्नमेंट ऑर्गनाइजेशन-एनजीओ) द्वारा विदेशी फंडिंग से बनायी गई परिस्ंपत्तियों पर नियंत्रण हासिल कर सकती थी।

दरअसल, पश्चिम बंगाल, तमिलनाडु, केरल और असम के विधानसभा चुनावों में विपक्ष का यह प्रचार जोर पकड़ रहा है कि सरकार इस संशोधन के माध्यम से एक विशेष समुदाय द्वारा संचालित और वित्तपोषित एनजीओ को

- केरल के मु.मंत्री पिनराई विजयन ने इस संशोधन विधेयक का भारी विरोध किया और प्र.मंत्री को पत्र लिखकर मांग की कि सरकार इस संशोधन विधेयक को संसद में पेश न करे।
- इस संशोधन विधेयक को अगर सदन ने पारित कर दिया तो धार्मिक व अल्पसंख्यक वर्ग की सम्पत्तियों पर सरकार को अधिग्रहित करने का अधिकार मिल जाएगा।
- केरल में इसाई धर्म के नेताओं व तमिलनाडु, असम व प.बंगाल में अन्य अल्पसंख्यक नेताओं ने यह काफी प्रचारित किया कि भाजपा अन्य समाज को पनपने नहीं देना चाहती।

निशाना बनाना चाहती है। बुधवार को लोसभा में पेश नहीं किया गया। चर्चा के लिए सूचीबद्ध यह विधेयक (शेष अंतिम पृष्ठ पर)

छह वर्ष की बालिका से दुष्कर्म कर हत्या करने वाले को आजीवन कारावास

जयपुर, 1 अप्रेल। पॉक्सो मामलों की विशेष अदालत क्रम-1 महानगर, प्रथम ने साढ़े छह साल की बच्ची के साथ दुष्कर्म कर बाद में उसका गला रेतकर हत्या करने वाले अभियुक्त सोनवीर उर्फ आकाश को आजीवन कारावास की सजा सुनाई है। इसके साथ

- घटना की रिपोर्ट प्रताप नगर थाने में 25 फरवरी 2025 को दर्ज हुई थी।

ही, अदालत ने 26 साल के इस अभियुक्त पर 1.20 लाख रुपए का जुर्माना भी लगाया है। पीठासीन अधिकारी मीना अवस्थी ने अपने आदेश में कहा कि इस अपराध में अभियुक्त को मृत्यु दंड देने का भी प्रावधान है, लेकिन यह प्रकरण दुर्लभ प्रकृति का नहीं होने के कारण अभियुक्त को आजीवन कारावास से दंडित किया जा रहा है।

अभियोजन पक्ष की ओर से विशेष लोक अभियोजक सुरेन्द्र सिंह राजावत ने अदालत को बताया कि घटना को लेकर मृतका के पिता ने 25 फरवरी, 2025 को प्रताप नगर थाने में रिपोर्ट (शेष अंतिम पृष्ठ पर)

सहायक निदेशक विकास जैफ की प्रतिनियुक्ति के आदेश पर बवाल मचा

बायोप्यूल प्राधिकरण के सीईओ द्वारा जारी आदेश को कौशल नियोजन एवं उद्यमिता विभाग ने अवैध बताते हुए निरस्त किया

-कार्यालय संवाददाता-
जयपुर, 1 अप्रेल। कौशल नियोजन एवं उद्यमिता विभाग में कार्यरत सहायक निदेशक (प्रशिक्षण) विकास जैफ को बायोप्यूल प्राधिकरण में संयुक्त मुख्य कार्यकारी अधिकारी के पद पर तुरंत लगाने के आदेश को लेकर बवाल मच गया है। जहां कौशल नियोजन विभाग ने बायोप्यूल प्राधिकरण के परियोजना निदेशक एवं मुख्य कार्यकारी अधिकारी सुरेन्द्र सिंह राठौड़ द्वारा 31 मार्च 2026 को जारी नियुक्ति आदेश को अवैध बताते हुए निरस्त कर दिया है। वहीं विकास जैफ से भी 7 दिन में स्पष्टीकरण मांगा गया है, साथ ही उन्हें अनुशासनात्मक कार्रवाई की चेतावनी भी दी गई है।

कौशल नियोजन विभाग का कहना है कि विकास जैफ और सुरेन्द्र सिंह राठौड़ दोनों ने ही इस नियुक्ति के संबंध में सक्षम स्तर से कोई मंजूरी नहीं ली थी। जबकि बायोप्यूल प्राधिकरण के मुख्य कार्यकारी अधिकारी सुरेन्द्र सिंह राठौड़ ने जो नियुक्ति आदेश जारी किए थे, उसमें ग्रामीण विकास मंत्री के निर्देशों से नियुक्ति किए जाने का हवाला दिया गया था। यह पूरा मामला संदिग्ध इसलिए भी लग रहा है कि, जिन सुरेन्द्र सिंह राठौड़ ने यह नियुक्ति आदेश जारी किए थे, वह 5 लाख रुपए रिश्वत लेते ट्रैप हो चुके हैं। उन्होंने एक प्रकरण में 20 लाख रुपये रिश्वत मांगी थी, जबकि ट्रैप की कार्रवाई के दौरान एसीबी ने उनके घर की तलाशी ली थी तो 3.66

- कौशल नियोजन विभाग ने विकास जैफ को नोटिस जारी कर 7 दिन में जवाब मांगा, अनुशासनात्मक कार्रवाई की चेतावनी भी दी।
- यह मामला संदिग्ध इसलिए लग रहा है, क्योंकि यह नियुक्ति आदेश पूर्व में 5 लाख रु. की रिश्वत लेने के आरोपी सुरेन्द्र सिंह राठौड़ द्वारा जारी किया गया था।
- हालांकि एक तथ्य यह भी है कि, आदेश में बायोप्यूल प्राधिकरण के सीईओ ने ग्रामीण विकास मंत्री के निर्देशानुसार नियुक्ति देने का जिक्र किया ।

उसमें ग्रामीण विकास मंत्री के निर्देशों से नियुक्ति किए जाने का हवाला दिया गया था। यह पूरा मामला संदिग्ध इसलिए भी लग रहा है कि, जिन सुरेन्द्र सिंह राठौड़ ने यह नियुक्ति आदेश जारी किए थे, वह 5 लाख रुपए रिश्वत लेते ट्रैप हो चुके हैं। उन्होंने एक प्रकरण में 20 लाख रुपये रिश्वत मांगी थी, जबकि ट्रैप की कार्रवाई के दौरान एसीबी ने उनके घर की तलाशी ली थी तो 3.66 करोड़ रुपए बरामद हुए थे।

मामले के तथ्यों के अनुसार 31 मार्च 2026 को बायोप्यूल प्राधिकरण, ग्रामीण विकास विभाग के मुख्य कार्यकारी अधिकारी एवं परियोजना निदेशक सुरेन्द्र सिंह राठौड़ ने आदेश जारी किए थे। जिसमें कहा गया था कि, कौशल नियोजन एवं उद्यमिता विभाग में सहायक निदेशक (प्रशिक्षण) के पद पर कार्यरत विकास जैफ को ग्रामीण विकास मंत्री के निर्देशानुसार तत्काल

प्रभाव से संयुक्त मुख्य कार्यकारी अधिकारी के पद पर तत्काल प्रभाव से लगाया जाता है। जैफ स्वयं के विभाग से अनापति प्रमाण पत्र (एन.ओ.सी.) लेकर यह कार्यभार संभालेंगे।

ज्ञात रहे कि विकास जैफ फिलहाल राजस्थान औद्योगिक प्रशिक्षक संस्थान आमेट (राजसमंद) में कार्यरत हैं, उनके पास राजकीय औद्योगिक प्रशिक्षण संस्थान दौसा का अतिरिक्त चार्ज भी है। जैसे ही इस नियुक्ति की भनक कौशल नियोजन एवं उद्यमिता विभाग को लगी तो निदेशक (प्रशिक्षण) मुनीश कुमार शर्मा ने इस नियुक्ति आदेश को अवैध करार देते हुए निरस्त कर दिया। उनकी ओर से जारी आदेश में कहा गया कि, विकास जैफ और सुरेन्द्र सिंह राठौड़ दोनों ने ही इस नियुक्ति से पूर्व उनके विभाग से कोई स्वीकृति अथवा अनुमति नहीं ली। ऐसे में यह आदेश विभागीय नियमों के अनुरूप नहीं है। वहीं दूसरी कौशल नियोजन एवं उद्यमिता विभाग के वरिष्ठ शासन उप (शेष अंतिम पृष्ठ पर)

लिफ्टर पेस ने प्र.मंत्री से मुलाकात की

नई दिल्ली, 01 अप्रेल। हाल ही में भाजपा में शामिल हुए पूर्व टेनिस खिलाड़ी लिफ्टर पेस ने बुधवार को प्रधानमंत्री नरेन्द्र मोदी से मुलाकात की। इस दौरान दोनों के बीच खेल, युवाओं

- प्र.मंत्री मोदी ने सोशल मीडिया पर पोस्ट में लिखा कि लिफ्टर पेस की टेनिस में उपलब्धियों पर उन्हें गर्व है।

की भूमिका और राष्ट्र निर्माण से जुड़े विभिन्न मुद्दों पर चर्चा हुई। प्रधानमंत्री मोदी ने इस मुलाकात की जानकारी सोशल मीडिया मंच 'एक्स' पर साझा करते हुए कहा, लिफ्टर पेस के साथ शानदार मुलाकात हुई। भारत को टेनिस में उनकी उपलब्धियों पर बहुत गर्व है। हमने कई मुद्दों पर चर्चा (शेष अंतिम पृष्ठ पर)

स्कूल की चारदीवारी के पास कचरा मिलने पर जताई नाराजगी

राजसमंद, (निसं)। स्वच्छ भारत मिशन ग्रामीण के अंतर्गत जिले में स्वच्छता गतिविधियों के प्रभावी क्रियान्वयन एवं जमीनी स्थिति के आंकलन हेतु ०1 अप्रैल को जिलेभर में व्यापक सफाई अभियान संचालित किया गया। अभियान के तहत सभी ग्राम पंचायतों में विशेष सफाई गतिविधियां आयोजित की गई तथा जिला एवं ब्लॉक स्तर के अधिकारियों द्वारा सघन निरीक्षण किया गया।

पंचायत समितियों के अधिकारियों को अपने-अपने क्षेत्रों की ग्राम पंचायतों

■ ग्राम पंचायतों में विशेष सफाई गतिविधियां आयोजित हुई

में स्वच्छता कार्यों का निरीक्षण करने, कर्मियों की पहचान करने एवं मौके पर ही सुधार सुनिश्चित करने के निर्देश दिए गए। इसी क्रम में प्रत्येक ग्राम पंचायत स्तर पर सफाई व्यवस्था को मूल्यांकन किया गया तथा आवश्यक दिशा-निर्देश



स्वच्छ भारत मिशन के तहत ग्रामीण क्षेत्र में सफाई व्यवस्था का निरीक्षण करते सीईओ बृजमोहन बैरवा।

प्रदान किए गए। अभियान के दौरान ग्रामीणों को स्वच्छता के प्रति जागरूक करते हुए पॉलीथीन के उपयोग में कमी, ठोस एवं तरल अपशिष्ट प्रबंधन अपनाने तथा स्वच्छ वातावरण बनाए रखने के लिए प्रेरित किया गया। ग्राम पंचायतों को

नियमित निरीक्षण एवं जनभागीदारी से स्वच्छता बनाए रखने के निर्देश दिए गए। जिला परिषद के मुख्य कार्यकारी अधिकारी बृज मोहन बैरवा द्वारा ग्राम पंचायत बडारडा का निरीक्षण किया गया। निरीक्षण के दौरान सड़कों, नालियों

एवं समग्र स्वच्छता व्यवस्था का अवलोकन किया गया। विद्यालय की चारदीवारी के पास एवं एक स्थान पर कचरा पाए जाने पर उन्होंने नाराजगी व्यक्त करते हुए ग्राम विकास अधिकारी को तत्काल सफाई के निर्देश दिए।

गाय को राष्ट्र माता व गौ हत्या पर प्रतिबंध लगाने की मांग



गौ सम्मान आह्वान अभियान के तहत हस्ताक्षर अभियान शुरू हुआ।

कपासन, (निसं)। गौ सम्मान आह्वान अभियान के तहत हस्ताक्षर अभियान का शुभारंभ किया गया। इस अवसर पर भारतीय अभियान का मुख्य उद्देश्य गौ माता को राष्ट्र माता का दर्जा दिलाना और गौ हत्या पर पूर्ण प्रतिबंध लगाना है। यह अभियान आगामी 27 अप्रैल, सोमवार को पूरे भारत में आयोजित किया जाएगा। इसके माध्यम से सरकार के प्रतिनिधियों को राष्ट्रपति और प्रधानमंत्री को प्रार्थना पत्र सौंपकर गौ हत्या पर पूर्ण प्रतिबंध लगाने, गौ माता को राष्ट्र माता घोषित करने, गौ सेवा के

लिए केंद्रीय कानून बनाने और एक अलग गौ सेवा मंत्रालय के गठन की मांग की जाएगी।

बुधवार को, मेवाड़ अंचल के प्रभारी मेवाड़ महामंडलेश्वर अनुज दास महाराज (मुंगाना धाम) के नेतृत्व में कपासन नगर के रामद्वारा परिसर में एक बैठक आयोजित की गई। इस दौरान रामस्नेही संप्रदाय के संत कीमंत राम महाराज भी उपस्थित रहे। बैठक का उद्देश्य लोगों को अभियान के प्रति जागरूक करना और उन्हें अधिक से अधिक संख्या में जोड़ना था

गौरव अग्रवाल बने उदयपुर के नए कलेक्टर

उदयपुर, (कासं)। राजस्थान सरकार ने मंगलवार देर रात बड़ा प्रशासनिक फेरबदल किया। 65 आईएएस अफसरों के तबादले किए गए हैं। इसमें उदयपुर जिला कलेक्टर से लेकर कई अफसर बदले गए हैं। आईएएस टॉपर जोधपुर कलेक्टर गौरव अग्रवाल अब उदयपुर के नए कलेक्टर होंगे।

जारी सूची में उदयपुर कलेक्टर नमित मेहता को आबकारी आयुक्त बनाया गया है, वे उदयपुर में ही रहेंगे और पूरे प्रदेश के आबकारी विभाग के मुखिया होंगे। जनजाति क्षेत्रीय विकास (टीएडी) आयुक्त कटैयालाल स्वामी का तबादला जोधपुर के संभागीय आयुक्त के पद पर किया गया है। आईएएस गौरव अग्रवाल जोधपुर कलेक्टर के पद पर हैं और वहां से अब उदयपुर कलेक्टर लगे हैं। अग्रवाल 2014 बैच के आईएएस हैं। वे 2014 के आईएएस परीक्षा में टॉपर रह चुके हैं। ट्रेनिंग के बाद उनकी पहली पोस्टिंग अस्सिस्टेंट कलेक्टर झालावाड़ में 25 जून 2015 को हुई थी। आबकारी आयुक्त नकाते शिवप्रसाद मदन का तबादला अश्वय उर्जा निगम के एमडी के पद पर किया गया है।

मामा अमान स्मृति जिला स्तरीय फुटबॉल प्रतियोगिता संपन्न

उदयपुर, (कासं)। भूपाल नोबल्स संस्थान एवं विद्या प्रचारिणी सभा के तत्वावधान में भूपाल नोबल्स स्नातकोत्तर महाविद्यालय द्वारा आयोजित मामा अमान स्मृति जिला स्तरीय फुटबॉल प्रतियोगिता का भव्य समापन संस्थान के महाराणा प्रताप खेल मैदान में हुआ। इस प्रतियोगिता में फाइनल मैच प्रिंस क्लब एवं डीएफए राजसमन्द के मध्य हुआ। जिसमें प्रिंस क्लब ने अत्यंत रोमांचक मैच में डीएफए राजसमंद को 3-0 से परास्त किया। डीएफए उपविजेता रहा।

प्रतियोगिता के अंतिम दिन प्रातः कालीन सत्र में प्रिंस क्लब तथा बीएन संस्थान में तगड़ा मुकाबला हुआ जिसमें प्रिंस क्लब 3-0 से विजेता रहा। इसी प्रकार एसपीएसयू एवं डीएफए राजसमंद के मध्य हुए कड़े मुकाबले में डीएफए राजसमंद 2-0 से विजयी हुआ। इस स्थिति में कुल 27 टीमों ने भाग लिया था। सभी टीमों ने उत्साह, उमंग एवं ऊर्जा के साथ खेल भावना से इस प्रतियोगिता को पूर्ण किया। समापन कार्यक्रम के मुख्य अतिथि श्रीमान रणधीर सिंह भींडर, पूर्व विधायक वल्लभनगर,



मामा अमान स्मृति जिला स्तरीय फुटबॉल प्रतियोगिता संपन्न हुई।

विशिष्ट अतिथि श्रीमान लाल सिंह झाला, महारासचिव राजस्थान कांठोस कमेटी एवं पूर्व अध्यक्ष राजस्थान फुटबाल संघ, विशिष्ट अतिथि चंद्र गुप्त सिंह चौहान, पूर्व अध्यक्ष राजस्थान भाजपा देहात, उदयपुर, विशिष्ट अतिथि, दिलीप सिंह शेखावत, सचिव राजस्थान फुटबाल संघ ने सभी खिलाड़ियों का उत्साहवर्धन करते हुए फुटबॉल खेल प्रतियोगिता को शरीर के लिए आवश्यक मानते हुए कहा कि इससे शारीरिक स्वास्थ्य, मानसिक सतर्कता, टीम भावना, और आत्मविश्वास में वृद्धि होती है।

यह अनुशासन, नेतृत्व, सामाजिक कौशल और तेजी से निर्णय लेने की

क्षमता विकसित करने में सहायक है, साथ ही यह मनोरंजन और करियर के अवसर भी प्रदान करता है तथा विभिन्न खेलों को खेलने से हमारी शारीरिक, मानसिक और सामाजिक सेहत में सुधार होता है तथा आत्मविश्वास, सहयोग, अनुशासन, साहस, एकता आदि मानवीय गुणों को खेलों के माध्यम से ही विकसित किया जा सकता है।

इस दौरान संस्थान चेयरपर्सन मानद कर्नल प्रो. शिव सिंह सारंगदेवोत ने खेल प्रतियोगिताओं को शारीरिक स्वास्थ्य, मानसिक दृढ़ता, टीम वर्क, और अनुशासन दृढतासहित करने का बेहतरीन माध्यम बताया।

महावीर जन्मकल्याणक महोत्सव में सांस्कृतिक प्रस्तुतियां दी

इंग्रपुर, (निसं)। श्री जैन नवयुवक मण्डल के तत्वावधान में महावीर जन्म कल्याणक निमित्त आयोजित सांस्कृतिक कार्यक्रम में जहां-नहीं बालिकाओं ने जैन पाठशाला वर्तमान संस्कृति,अन्न का अपव्यय तथा जैन पाठशालाओं की महत्ता पर जब कटाक्ष सामाजिक तानेबाने पर कसा तो उपस्थित जन समुदाय न केवल भाव-विभोर हो गया,अपितु वर्तमान परिपेक्ष्य में सुधार की आवश्यकता पर भी बल देते हुए बेटीयों को जहां आत्मनिर्भर बनाने की बात सामने आई।

वहीं युवाओं को अपने माता-पिता के प्रति कर्तव्यबोध का भान भी कराया। श्री जैन नवयुवक मण्डल के तत्वावधान में मंगलवार रात्रि को डॉ. श्यामाप्रसाद मुखर्जी हॉल लक्ष्मण मैदान में आयोजित सांस्कृतिक कार्यक्रम में मुख्य लाभार्थी मणीदेवी -स्व.पन्नालाल ओडा, अशोक-आशा जैन व डॉ.अमन-योगिता जैन थे जब कि विशेष अतिथि के रूप में उग्र खण्ड अधिकारी महावीर प्रसाद जैन,



श्री जैन नवयुवक मण्डल के तत्वावधान में भगवान महावीर जन्म कल्याणक महोत्सव के तहत सांस्कृतिक प्रस्तुतियां दी।

तहसीलदार उज्ज्वल जैन थे। अध्यक्षता जैन नवयुवक मण्डल के अध्यक्ष शैलेष मेहता ने की। विशिष्ट अतिथि के रूप में पद्म वोग्र,पूरणमल दावडा के सान्निध्य में दीप प्रज्वलन के साथ सांस्कृतिक

संध्या का आगाज हुआ।

इस अवसर पर नवयुवक मण्डल के अध्यक्ष शैलेष मेहता, महामंत्री सुमिल जैन, श्रेणिक दावडा, पंकज जैन नवकार, कोषाध्यक्ष अमोल जैन ने

मुख्य अतिथि व इस आयोजन के मुख्य लाभार्थियों का पगड़ी, उर्पणा व प्रतिक चिन्ह पेंट कर अभिनंदन किया। स्वागत उदबोधन ने करते हुए नवयुवक मण्डल की कार्यकारिणी द्वारा किये गये कार्यों का ब्यौरा दिया। इसके पश्चात संगम महिला मण्डल के तत्वावधान में मंगलाचरण के साथ प्रभु की स्तुति की गई। सांस्कृतिक संध्या के तहत अनुपमा महिला मण्डल, गंभीरा पार्शनाथ महिला मण्डल,अरिहंत महिला मण्डल, अष्टानिका महिला मण्डल, त्रिशला महिला मण्डल द्वारा जहां वीर प्रभु की स्तुति में सांस्कृतिक प्रस्तुतियां दी तो महिला मण्डल द्वारा वर्तमान परिपेक्ष्य में जो युवा पीढ़ी में जैन पाठशालाओं के प्रति माता-पिताओं की जागरूकता की कमी, काम के बोझ के तले बच्चों में अच्छे संस्कारों का बीजारोपण नहीं कर पाता,अन्न का अपव्यय रोकने सहित विभिन्न सामाजिक, धार्मिक क्रियाकलापों पर नन्हें मुन्हे बालकों एवं महिलाओं द्वारा दी गई प्रस्तुति ने उपस्थित धर्म प्रेमियों ने खूब दाद दी।

चार नये ट्रैक्टरों का हुआ लोकार्पण



महाराणा प्रताप कृषि एवं प्रौद्योगिकी विश्वविद्यालय द्वारा चार नये ट्रैक्टरों का लोकार्पण किया।

उदयपुर,(कासं)। महाराणा प्रताप कृषि एवं प्रौद्योगिकी विश्वविद्यालय, उदयपुर द्वारा प्रसार शिक्षा निदेशालय में प्रौद्योगिकी एवं अभियांत्रिकी महाविद्यालय, उदयपुर द्वारा क्रय किये ट्रैक्टरों का लोकार्पण बुधवार को किया गया। उक्त चारो ट्रैक्टर विश्वविद्यालय के कृषि विज्ञान केन्द्र, भीलवाड़ा, चितौड़गढ़, राजसमंद एवं प्रौद्योगिकी एवं अभियांत्रिकी महाविद्यालय हेतु क्रय किये गये।

इन नवीन ट्रैक्टरों का लोकार्पण कुलगुरु, डॉ. प्रताप सिंह, मप्रकृप्रोबिनि, उदयपुर द्वारा किया गया। कुलगुरु महोदय ने बताया कि कृषि विज्ञान केन्द्रों के ट्रैक्टर

हेतु बजट आवंटन भारतीय कृषि अनुसंधान परिषद्, नई दिल्ली द्वारा किया गया साथ ही बताया कि यह ट्रैक्टर कृषि विज्ञान केन्द्रों के प्रशिक्षणात्मक फार्म पर फसल बीज उत्पादन एवं फार्म के विकास को और अधिक सुदृढ़ एवं प्रभावी बनाने में अत्यन्त सहायक सिद्ध होगा। इस दौरान कुलगुरु के साथ कुलसचिव, अशोक कुमार, निदेशक डॉ. आरएल सोनी, प्रसार शिक्षा निदेशालय, भु-सम्पत्ति अधिकारी व्यास, अधिष्ठाता डॉ. मनोज कुमार मेहला, निदेशक अनुसंधान डॉ. अरविन्द वर्मा, कृषि विज्ञान केन्द्रों के वरिष्ठ वैज्ञानिक सहित अनेक मौजूद रहे।

मैनेजमेन्ट साइम्युलेशन में एमबीए के छात्रों का श्रेष्ठ प्रदर्शन



पेसिफिक एमबीए के छात्रों का राष्ट्रीय स्तर पर मैनेजमेन्ट साइम्युलेशन में श्रेष्ठ प्रदर्शन किया।

वर्ष के विद्यार्थी जान्हवी जैन, लिशा जैन, समीना बोहरा, अश्वत जैन को टीम ने प्रतियोगिता के फाइनल में तृतीय स्थान प्राप्त किया।

यह दो दिवसीय प्रतियोगिता पाँच-चरणों में आयोजित हुई तथा विजेता का चयन सर्वाधिक लाभ अर्जित करने वाली टीम के अनुसार हुआ। पेसिफिक

सेन्टर ऑफ साइम्युलेशन के समन्वयक डा. नरेन्द्र सिंह चावडा ने बिजनेस साइम्युलेशन के बारे में जानकारी दी कि पेसिफिक एमबीए ऑफ साइम्युलेशन अपनी तरह का देश में अनूठा केन्द्र है, जो छात्रों को परिकल्पित वातावरण में व्यापार सम्बन्धी निर्णय लेने में मदद करता है।

एमपीएमएससी क्रिकेट एकेडमी का शुभारंभ

उदयपुर/राजसमंद, (कासं)। मदन पालीवाल मिराज स्पोर्ट्स सेंटर द्वारा अपनी प्रारम्भत पहल के तहत एमपीएमएससी क्रिकेट एकेडमी का शुभारंभ बुधवार को मदन पालीवाल मिराज स्पोर्ट्स सेंटर में किया गया। प्रथम दिन ही शानदार रझान देखने को मिला जहां 80 से अधिक खिलाड़ियों ने पंजीकरण कराया, वहीं 15 युवा क्रिकेटरों ने पहले प्रशिक्षण कार्यक्रम में हिस्सा लिया। एकेडमी का उद्घाटन चैत्र माह के

शुक्ल पक्ष के शुभ अवसर पर पारंपरिक पूजा-अर्चना के साथ किया गया, जो नए आरंभ और विकास का प्रतीक माना जाता है। इस अवसर पर धार्मिक विधि-विधान ने कार्यक्रम को विशेष गरिमा प्रदान का कार्यक्रम में राजसमंद जिला क्रिकेट संघ के खिलाड़ी और पदाधिकारी भी शामिल हुए, जिनमें राज्य और राष्ट्रीय स्तर पर राजस्थान का प्रतिनिधित्व कर चुके खिलाड़ी, अंडर-23 एवं सीनियर टीम के सदस्य मौजूद रहे।

बैठक आयोजित

उदयपुर, (कासं)। भाजपा के पार्टी स्थापना दिवस एवं अबेडकर जयंती पर विभिन्न कार्यक्रमों के आयोजन की पूर्व तैयारियों को लेकर भाजपा उदयपुर देहात जिले की बैठक बुधवार को बलिचा स्थित भाजपा कार्यालय पर संपन्न हुई ।

स्थापना दिवस कार्यक्रम के प्रदेश सह संयोजक प्रमोद सागर ने कार्यक्रमताओं को संबोधित करते हुए कहा कि भाजपा विकास का और विश्वास का प्याय बन चुकी है । 1980 से भाजपा की स्थापना के समय से अब तक भाजपा की जन स्वीकार्यता लगातार बढ़ी है।साम ने कहा कि पार्टी स्थापना दिवस पर बृथ स्तर पर कार्यकर्ता भाजपा के इतिहास ओर विकास यात्रा का सिंहावलोकन करे और भाजपा की संरचना और संस्कृति को अशुण रखने का संकल्प हर बृथ पर लें। भाजपा देहात जिलाध्यक्ष पुष्कर तेली ने स्थापना दिवस के कार्यक्रमों की विस्तृत कार्ययोजना को पदाधिकारियों के समक्ष रखते हुए कहा कि 5 से 7 अप्रैल को भाजपा के सभी मंडलों में राजावट और रोशनी की जाएगी । 6 अप्रैल को पार्टी कार्यालयों पर ध्वजारोहण होगा एवं भाजपा के विकास के यात्रा पर संगोष्ठी की जाएगी ।बृथों पर 6 एवं 7 अप्रैल को बृथ कार्यक्रमकारिणी समेत पार्टी के प्राथमिक एवं सक्रिय सदस्य स्थापना दिवस के कार्यक्रम मनाएंगे । 8 एवं 9 अप्रैल को जिला स्तर पर सम्मेलन आयोजित होगा ।

7 अप्रैल से 12 अप्रैल के मध्य पंचायत समिति सदस्य,पार्षद एवं इससे ऊपर के जन प्रतिनिधियों को छोटी विधानसभा के 10 गांवों में एवं बड़ी विधानसभा के 50 गांवों को चिन्हित कर वहां लाभार्थी संपर्क, स्वच्छता अभियान,वरिष्ठ कार्यकर्ता, प्रबुद्धता सभाएं एवं गणमान्य नागरिकों से संपर्क करने के साथ ही केंद्र एवं राज्य सरकार की योजनाओं एवं कार्यक्रमों हेतु व्यापक चर्चा करनी है।

सार-समाचार

साईकिल रेस प्रतियोगिता 22 को



बांसवाड़ा, (निसं)। विश्व पृथ्वी दिवस पर साईकिल रेस प्रतियोगिता की तैयारी को लेकर वागड पर्यावरण संस्थान की बैठक सराफ कॉम्प्लेक्स में हुई। संस्थान अध्यक्ष डॉ. दीपक द्विवेदी ने बताया कि 22 अप्रैल को प्रातः 6 बजे प्रताप सर्कल से साईकिल रेस प्रारम्भ होकर श्यामपुरा जंगल में सम्पन्न होगी। प्रतियोगिता के लिए रजिस्ट्रेशन 9 अप्रैल से प्रारम्भ होंगे तथा अंतिम तिथि 19 अप्रैल निर्धारित की गयी है। प्रतियोगिता में 12 से 70 वर्ष आयु वर्ग के युवक-युवती, महिला-पुरूष भाग ले सकेंगे। प्रथम पुरूस्कार 3100, द्वितीय 2100 एवं तृतीय 1100 तथा सात्वना के चार पुरस्कार 500 रूपये के रहेंगे। सभी प्रतियोगियों को निशान टी-शर्ट उपलब्ध करवाया जायेगा।यश सराफ व कपिल पुरोहित ने बताया कि विजेताओं को नगद पुरस्कार के साथ स्मृति चिन्ह व प्रमाण-पत्र भी प्रदान किए जाएंगे। जनरल रेफरी नरेन्द्र पण्डित ने बताया कि प्रतियोगिता नियमानुसार होगी। नियम का पालन नहीं करने वाले प्रतियोगी रेस से बाहर हो जाएंगे। बैठक में अंजलि खरबन्दा, प्रवीणा सोनी, रेखा कंसारा, प्रेरणा उपाध्याय, दर्शिका व्यास, हिमालय जोशी, मुकेश भावसार, विनय भट्ट, निखिलेश भट्ट, मयंक भोई, राहुल सराफ ने अपने विचार व्यक्त करते हुए प्रतियोगियों को तैयारी में जुट जाने का आ न किया।

एक हजार 20 करोड़ का बजट जारी

उदयपुर, (कासं)। उदयपुर विकास प्राधिकरण (यूडीए) ने वित्तीय वर्ष 2026-27 के लिए बुधवार को संभागीय आयुक्त एवं अध्यक्ष प्रज्ञा केवलरमानी की मौजूदगी में 1 हजार 20 करोड़ का महत्वाकांक्षी बजट जारी किया। इस बजट में शहर के समग्र विकास को ध्यान में रखते हुए सड़क, पेयजल, ड्रेनेज, विद्युत व्यवस्था, पार्कों के विकास एवं नई परियोजनाओं के लिए व्यापक प्रावधान किए गए हैं। इस अवसर पर प्राधिकरण आयुक्त राहुल जैन ने बताया कि इस बजट में आय एवं व्यय दोनों मदों में 1०20.०4 करोड़ का प्रावधान रखा गया है। कुल 814.70 करोड़ की राशि विकास कार्यों पर खर्च की जाएगी, जिसमें से 336.12 करोड़ पूर्व स्वीकृत कार्यों को पूरा करने तथा 478.57 करोड़ नए प्रस्तावित कार्यों के लिए निर्धारित किए गए हैं। इस दौरान अतिरिक्त जिला कलेक्टर दीपेंद्र सिंह, यूडीए सचिव हेमेंद्र नगर सहित प्राधिकरण के अधिकारी मौजूद रहे। प्राधिकरण द्वारा शहर से जुड़ी कई पंचायतों में सड़क निर्माण को मंजूरी दी गई है। इनमें बेडुवास, एकलिंगपुरा, रेबारियों का गुड़ा, रकमपुरा, झरनों की सराय, देबारी और ढीकली प्रमुख हैं। विशेष रूप से ढीकली के राजस्व ग्रामवाड़ा में सड़कों के साथ नालियों और सीवरज का निर्माण भी किया जाएगा, जिससे ग्रामीण क्षेत्रों में आधारभूत सुविधाओं का विस्तार होगा। ट्रांसपोर्ट नगर में 80 फीट सड़क और पार्किंग क्षेत्र में सीसी पेवमेंट का कार्य किया जाएगा। माददी अंडरपास से काला भाटा तक सड़क का विस्तारीकरण किया जाएगा। प्रतापनगर बलिचा 4-लेन के दोनों ओर सर्विस रोड का निर्माण होगा, जबकि माली कॉलोनी जंक्शन से जे.सी. बीस हॉस्टल तक सड़क मजबूतीकरण का कार्य भी प्रस्तावित है।

हमले में व्यक्ति घायल

उदयपुर, (कासं)। आपसी रंजिश के चलते आरोपी ने धारदार हथियार से हमला कर व्यक्ति को घायल किया। पुलिस से प्राप्त जानकारी के अनुसार 30 अप्रैल शाम अलसीगढ़ काड़ा फला निवासी शंकर पुत्र रामा पर पड़ोसी कमलेश ने धारदार हथियार से हमला कर दिया। सिर पर चोट लगने से गंभीर घायल हो गया। इधर इसकी सूचना मिलने पर पुलिस ने पीडित को उपचार के लिए चिकित्सालय पहुंचा कर प्रकरण दर्ज किया। प्रारंभिक अनुसंधान में पता चला कि आरोपी कमलेश व शंकर के बीच लंबे समय से मनमुटाव चल रहा था। इसी के चलते हमला करने की जानकारी सामने आई है।

बेग व पाठ्य सामग्री किट वितरित की

उदयपुर, (कासं)। सदस्य सचिव राज्य विधिक सेवा प्राधिकरण जयपुर के तत्वावधान में ज्ञान प्रकाश गुप्ता अध्यक्ष जिला विधिक सेवा प्राधिकरण उदयपुर के निर्देशन मेएडीजे कुलदीप शर्मा की अध्यक्षता मे समर्पण मारवाड़ सेवा संस्थान संस्था द्वारा शैक्षणिक बेग एवं पाठ्य सामग्री किट महिला जेल मे आवासित बच्चों को वितरित की गई। संस्था अध्यक्ष कपिल अरोड़ा ने बताया कार्यक्रम में एडीजे कुलदीप शर्मा के मुख्य आतिथ्यत्व में महिला बंदिगृह में निवासरत बच्चों को शैक्षणिक किट एवं बेग वितरित किए गए। अरोड़ा ने बताया शिक्षा सभी का अधिकार शिक्षा बिना कोई विकास नहीं हो सकता। एडीजे कुलदीप शर्मा ने बताया कि ज्ञान एक ऐसा धन है जिसे चुराया नहीं जा सकता इसे अर्जित किया जाता है। कार्यक्रम में उदयपुर एडीजे कुलदीप शर्मा उदयपुर सेंट्रल जेल अधीक्षक राजपाल सिंह महिला सुधार गृह की प्रभारी हिना खान महिला जेल प्रभारी उपस्थित रहे।

चेता में भजन संध्या का आयोजन

भीम, (निसं)। उपखंड क्षेत्र के बाधाना ग्राम पंचायत अंतर्गत चेतामें एक शाम दादा बाबा के नाम विशाल भजन संध्या का आयोजन कामलीघाट चेतामें हुआ। कार्यक्रम कीअध्यक्षता प्रशासक विष्णु मेवाड़ा ने की।

कार्यक्रम के मुख्य अतिथि अखिल भारत हिंदू क्रांति सेना राष्ट्रीय उपाध्यक्ष श योगेश पालीवाल थे। विशिष्टअतिथि प्रदेश मंत्री सुभाष मेवाड़ा सभाग प्रभारी नरेश भाट जिला अध्यक्ष पवन कुमार टांक आदि के सान्निध्य में आयोजित कार्यक्रम के दौरान

राजस्थान के बेहतरीन कलाकारों ने अपनी प्रस्तुतियां दी ।बालाजी ,रामदेवजी, तेजजी महाराज ने विशेष झंकारियां निकल गईं। भजन गायक मुकेश सालवी दिनेश नागोरी रमेश नेनात आदि कलाकार ने अपनी प्रस्तुतियां देकर भक्तों का मनमोहित किया। इस अवसर पर पूर्व पंचायत समिति सदस्य नरेन्द्रसिंह पूर्व सरपंच नारायणलाल मांगीलाल कार्यक्रम के संयोजक विजय कुमार जोधाराम रामलाल राजूलाल चेनाराम अर्जुन भाट सुनील कुमार सुरेश कुमार सहित सैकड़ो लोग उपस्थित थे।

आरोपी गिरफ्तार

बांसवाड़ा, (निसं)। कलंजरा थाना पुलिस ने 10 साल से फरार 20 हजार के ईनामी वांछित एवं ठगी के आरोपी को गिरफ्तार किया। थानाधिकारी योगेन्द्र कुमार ने बताया कि आरोपी अपने स्थितियों के साथ सिद्धि संकल्प प्राईवेट लिमिटेड कंपनी खोलकर भोले-भाले लोगों को चार साल में पैसा दुगुना करने का झांसा देकर लोगों में एजेन्ट दिनेश के माध्यम से लगभग 30-35 लोगों से 15 लाख रुपये की ठगी करके चला गया। जिस पर एजेन्ट दिनेश ने थाने में प्रकरण दर्ज कराया। पुलिस अधीक्षक सुधीर जोशी के निर्देशानुसार अतिरिक्त पुलिस अधीक्षक नरपत सिंह भाटी के सुपरविजन में कलंजरा थाने की टीम ने 15 लाख की ठगी के मामले में वांछित आरोपी सिद्धि संकल्प प्राईवेट लिमिटेड के चेयरमैन रोहित पुत्र रंजन बनर्जी निवासी गोकुल गेलेवसी उदयपुर हाल गोकुल वाटिका गांधी पथ वैशाली नगर थाना वैशाली नगर चित्रकुट नगर जयपुर को गिरफ्तार किया।

कार्यालय पंचायत समिति गिर्वा, जिला-उदयपुर

क्रमांक: पंसगि/लेखा/2026-27/11 दिनांक: 1.4.2026

कार्यालय आदेश

कार्यालय पंचायत समिति गिर्वा द्वारा कार्यालय में वर्ष 2026-27 अन्तर्गत स्टेशनरी आपूर्ति, फोटो स्टेट एवं बाईडिंग कार्य, फ्लेक्स एवं प्रिंटिंग कार्य, भोजन एवं अल्पाहार आपूर्ति कार्य, कम्प्युटर एवं प्रिन्टर सम्बन्धित कार्य, टेन्ट व मायक व्यवस्था, मानव संसाधन उपलब्ध कराने एवं किराये पर वाहन उपलब्ध कराये जाने हेतु इच्छूक आपूर्तिता/सेवाप्रदाता/विक्रेता से दिनांक:- 08.042026 निविदाये आमंत्रित की जाती है। जिसका विवरण एवं शर्तेंhttps://sppp.rajasthan.gov.in पर एवं कार्यालय से प्राप्त कि जा सकती है।

जिसका NIB No.- ZUD2627A0001 एवं UBN No.- ZUD2627SSRC00001 से ZUD2627SSRC00008 है।

विकास अधिकारी पंचायत समिति गिर्वा

राजस्थान में 6 5 आई.ए.एस. अफसरों के तबादले, 2 5 जिलों में बदले गए कलेक्टर

जितेन्द्र सोनी को मुख्यमंत्री के सचिव और डीआईपीआर शासन सचिव की जिम्मेदारी मिली

-कार्यालय संवाददाता- जयपुर । राज्य सरकार ने मंगलवार देर रात बड़ा प्रशासनिक फेरबदल करते हुए भारतीय प्रशासनिक सेवा (आई.ए.एस.) के 65 अधिकारियों के तबादले किए हैं। इस बदलाव में 25 जिलों के कलक्टर भी बदले गए हैं। इसके अलावा मुख्यमंत्री के सचिव और विशिष्ट सचिव भी बदले गए हैं। आदेश के मुताबिक जयपुर कलक्टर रहे जितेंद्र कुमार सोनी को मुख्यमंत्री का सचिव नियुक्त किया गया है। साथ ही उन्हें सूचना एवं जनसंपर्क विभाग के शासन सचिव की अतिरिक्त जिम्मेदारी भी सौंपी गई है। मुख्यमंत्री के विशिष्ट सचिव संदेश नायक को अब जयपुर का नया कलक्टर बनाया गया है। उसव कौशल और अमित शर्मा मुख्यमंत्री के संयुक्त सचिव नियुक्त किए गए हैं। रिया डाबी, रजत यादव और अक्षत कुमार सिंह को विशेषाधिकारी मुख्यमंत्री के पद पर लगाया गया है। जबकि गरिमा नरूला को विशेषाधिकारी मुख्य सचिव

कार्यालय जयपुर की जिम्मेदारी सौंपी गई है। वहीं टीना डाबी को बाड़मेर से टॉक कलक्टर के पद पर तबादला किया गया है। सोीक में अब नए कलक्टर आशीष मोदी होंगे। सीकर से मुकुल शर्मा का ट्रांसफर सीएम के विशिष्ट सचिव पद पर कर दिया गया है। करीब डेढ़ साल बाद सीकर को नया कलेक्टर मिला है। सूची में डॉ. जोगाराम को सचिव आयुक्त पंचायती राज विभाग व निदेशक राष्ट्रीय स्वास्थ्य मिशन, राजन विशाल को निदेशक जल जीवन मिशन जयपुर, जितेंद्र कुमार सोनी को सचिव मुख्यमंत्री व सूचना एवं जनसंपर्क विभाग, कन्हैया लाल स्वामी को सभागीय आयुक्त जोधपुर, नकाते शिवप्रसाद मदन को प्रबंध निदेशक राजस्थान ऊर्जा विकास व आईटी सर्विसेज, शिवांगी स्वर्णकार को विशिष्ट सचिव वित्त विभाग व सीईओ पब्लिक फाइनेंशियल मैनेजमेंट ट्रेनिंग सोसायटी, ओमप्रकाश कसेरा को आयुक्त नगर निगम जयपुर, नमित

■ **मुख्यमंत्री के विशिष्ट सचिव संदेश नायक को अब जयपुर का नया कलक्टर बनाया गया है**

■ **रिया डाबी, रजत यादव और अक्षत कुमार सिंह को मुख्यमंत्री का विशेषाधिकारी बनाया**

कल्पना अग्रवाल को विशिष्ट सचिव जलग्रहण विकास व भू-संरक्षण विभाग, सुरेश ओला को प्रबंध निदेशक रीको व आयुक्त दिल्ली-मुंबई इंडस्ट्रियल कॉरिडोर, प्रियंका गोस्वामी को आजीविका परियोजनाएं व स्वयं सहायता समूह जयपुर, अल्पा चौधरी को भू-प्रबंधन आयुक्त व पदेन निदेशक बंदोबस्त, बाबूलाल गोयल को आयुक्त चिकित्सा शिक्षा विभाग जयपुर के पद पर तैनात किया गया है। वहीं, नीलाभ सक्सेना को आयुक्त उद्योग व वाणिज्य सीएसआर, ललित कुमार को निदेशक सामाजिक न्याय व अधिकारिता विभाग, उत्सव कौशल को संयुक्त सचिव मुख्यमंत्री, गौरव सैनी को सचिव जयपुर विकास प्राधिकरण, श्वेता चौहान को आयुक्त उद्यान विभाग जयपुर, राहुल जैन को आयुक्त नगर निगम जोधपुर, महेंद्र खड्गवात को संयुक्त सचिव श्रम व कारखाना अभियान व विशिष्ट सचिव सांख्यिकी विभाग, लक्ष्मी नारायण मंत्री को आयुक्त उदयपुर व देवस्थान विभाग,

सीएस को सचिव मानवाधिकार आयोग, रौलजा पांडे को सीईओ माडा बीकानेर की जिम्मेदारी सौंपी गई है। सूची में कई जिलों के कलक्टर भी बदले गए हैं। इनमें संदेश नायक को जयपुर, अनुपमा जोरवाल को जैसलमेर, आलोक रंजन को जोधपुर, गौरव अग्रवाल को उदयपुर, चिमय गोपाल को बाड़मेर, शुभम चौधरी को प्रतापगढ़, आशीष मोदी को सीकर, अंकित कुमार सिंह को फलोदी, बालमुकुंद असावा को बारां, निशांत जैन को बीकानेर, टीना डाबी को टोंक, रविंद्र गोस्वामी को पाली, रोहिताश्व सिंह तोमर को सिरोही, हरफूल सिंह यादव को बूंदी, अवधेश मोपा को डोंडवाना-कुचामन, देवेंद्र कुमार को नागौर, अक्षय गोदारा को करौली, सौम्या झा को दौसा, अतुल प्रकाश को खैरथल-तिजारा, देशल दान को डूंगरपुर, मोहम्मद जुनेद पी पी को सलुम्बर, मयंक मनीष को डोंग, अपर्णा गुप्ता को कोटपतली-बहरोड, अमित यादव को श्रीगंगानगर और डॉ मंजू को चित्तौड़गढ़ जिले का नया कलक्टर बनाया गया है।

राजस्थान में खेल सुविधाओं को मजबूत कर रही भजनलाल सरकार

मुख्यमंत्री ने वर्ष 2026-27 के लिए 271 करोड़ रुपये के बजट का प्रावधान किया है, जो खेल सुविधाओं के विस्तार पर खर्च होगा



मुख्यमंत्री भजनलाल शर्मा

को एक सुरक्षित भविष्य का भरोसा दिया है। भविष्य की तैयारियों को देखते हुए मुख्यमंत्री ने वर्ष 2026-27 के लिए 271 करोड़ रुपये के बजट का प्रावधान किया है, जो सीधे तौर पर खेल सुविधाओं के विस्तार पर खर्च होगा। इस कार्ययोजना के तहत प्रदेश में 23 नए स्टेडियमों का निर्माण और 15 मौजूदा स्टेडियमों का आधुनिकीकरण किया जाया प्रस्तावित है। खेल शिक्षा को नया आयाम देने के लिए महाराणा प्रताप खेल विश्वविद्यालय की स्थापना और उच्च स्तरीय प्रशिक्षण के लिए सेंटर ऑफ एक्सिलेंस व फिजिकल रिहैब सेंटर विकसित किए जा रहे हैं।सिंथेटिक एथलेटिक ट्रैक और मल्टीउपज इन्डोर हॉल्स की संख्या में भारी बढ़ोतरी कर सरकार यह सुनिश्चित कर रही है कि हमारे खिलाड़ियों को अंतरराष्ट्रीय स्तर की ट्रेनिंग मिल सके। मुख्यमंत्री भजनलाल शर्मा का लक्ष्य केवल ढांचागत विकास तक सीमित नहीं है, बल्कि खेलो राजस्थान

■ इस कार्ययोजना के तहत प्रदेश में 23 नए स्टेडियमों का निर्माण और 15 मौजूदा स्टेडियमों का आधुनिकीकरण किया जाना प्रस्तावित है। इसके साथ ही महाराणा प्रताप खेल विश्वविद्यालय की स्थापना और उच्च स्तरीय प्रशिक्षण के लिए सेंटर ऑफ एक्सिलेंस व फिजिकल रिहैब सेंटर विकसित किए जाएंगे।

यूथ गैम्स, टैलेंट हंट और टारगेट ओलंपिक पोडियम योजना के प्रभावी क्रियान्वयन से प्रदेश के खिलाड़ियों को पोडियम तक पहुंचाना है। संभागा स्तर के साथ-साथ सीकर जैसे जिलों में युवा साथी केंद्रों का विस्तार इस बात का प्रमाण है कि सरकार युवाओं की पहुंच और सुविधाओं के विकेंद्रीकरण के प्रति गंभीर है। यह समग्र प्रयास न केवल राजस्थान को खेल संस्कृति को बदलेंगे, बल्कि आगामी वर्षों में प्रदेश की युवा ऊर्जा को एक नई और सकारात्मक दिशा प्रदान करेंगे।

आचार्य बालकृष्ण को मिला ‘विश्व आयुर्वेद रत्न’ सम्मान

यूनेस्को हाउस नई दिल्ली में आयोजित अर्थ अवार्ड 2026 में मिला सम्मान

हरिद्वार। आयुर्वेद को वैश्विक पहचान दिलाने और भारतीय ज्ञान-परंपरा के संरक्षण में निरंतर कार्य कर रहे आचार्य बालकृष्ण को एक और अंतरराष्ट्रीय सम्मान से नवाजा गया है। नेट ग्रीन फाउंडेशन की ओर से आयोजित अर्थ अवार्ड एंड हाई इवेंट्स सस्टेनेबिलिटी डायलॉग 2026 के अंतर्गत उन्हें “विश्व आयुर्वेद रत्न” से अलंकृत किया गया। यह समारोह यूनेस्को हाउस नई दिल्ली में आयोजित हुआ। जिसमें देश-विदेश के कई प्रतिष्ठित व्यक्तित्व मौजूद रहे।हालांकि आचार्य बालकृष्ण इस कार्यक्रम में व्यक्तितगत रूप से उपस्थित नहीं हो सके, लेकिन उन्होंने इस सम्मान को आयुर्वेद की उस महान परंपरा को समर्पित किया, जो हजारों वर्षों से मानवता के समग्र स्वास्थ्य और संतुलित जीवन का मार्ग प्रशस्त करती आई है। उन्होंने कहा कि यह सम्मान किसी व्यक्ति का नहीं बल्कि उस समूह भारतीय परंपरा का है, जिसने 'सर्वे भवन्तु सुखिनः' के सिद्धांत को जीवन में उतारा।कार्यक्रम में दिल्ली सरकार के पर्यावरण, वन एवं वन्य जीव



नेट ग्रीन फाउंडेशन की ओर से पतंजलि योगपीठ के महामंत्री आचार्य बालकृष्ण को ‘विश्व आयुर्वेद रत्न’ के सम्मान के लिए जब उनके नाम की घोषणा की गई तो मंच के पीछे बड़े स्क्रीन पर उनकी छवि प्रदर्शित की गई।

मंत्री मंजिंदर सिंह सिरसा तथा यूनेस्को की प्राकृतिक विज्ञान इकाई के प्रमुख डॉ. बेनो बोए

■ **आचार्य श्री ने सम्मान को आयुर्वेद की हजारों साल पुरानी महान परंपरा को समर्पित किया**

■ **उन्होंने आयुर्वेद और सतत विकास के बीच गहरे संबंध पर विचार साझा किए गए**

अतिथियों ने आयुर्वेद और सतत विकास के बीच गहरे संबंध पर विचार साझा किए। जात रहे कि आचार्य बालकृष्ण ने आयुर्वेद को आधुनिक वैज्ञानिक दृष्टिकोण के साथ जोड़कर उसे विश्व पटल पर स्थापित करने में महत्वपूर्ण भूमिका निभाई है। पतंजलि के माध्यम से उन्होंने न केवल आयुर्वेदिक उत्पादों को घर-घर तक पहुंचाया, बल्कि शोध, शिक्षा और औषधीय पौधों के संरक्षण में भी उल्लेखनीय कार्य किए हैं।

चैत्र मेले पर भव्य शोभा यात्रा

जयपुर। आचार्य श्री सद्गुरु स्वामी टेऊराम जी महाराज द्वारा स्थापित पावन चैत्र मेले के 105 वे पंच दिवसीय उत्सव के अंतर्गत बुधवार को विशाल शोभा यात्रा दोपहर 3 बजे श्री अमरापुर स्थान से निकाली गई।

शोभा यात्रा एम आई रोड से होती हुए इंडा बाजार, नेहरू बाजार, बापू बाजार, छोटी चोपड़ा,चांदपोल बाजार,संसारचंद रोड से होती हुई अमरापुर स्थान पहुंची। विभिन्न मार्गों पर देश विदेश के प्रेमी स्थानीय श्रद्धालुओं ने पूज्य गुरुदेव एवं संत मंडल का पुष्प एवं फूल मालाओं से भव्य स्वागत किया ।

पुलिस कमिश्नर करेंगे 4 अप्रैल को जनसुनवाई

जयपुर। आमजन में विश्वास और अपराधियों में भय कायम रखने के उद्देश्य से जयपुर पुलिस कमिश्नर सचिन मित्तल 4 अप्रैल (शनिवार) को पुलिस थाना शिवदासपुरा में जनसुनवाई करेंगे। यह जनसुनवाई दोपहर 11:30 बजे से 1:30 बजे तक आयोजित की जाएगी, जिसमें चाकसू सर्किल के चाकसू, शिवदासपुरा, सांगानेर सदर और कोटखावदा थाना क्षेत्रों के परिवारियों की समस्याएं सुनी जाएंगी। पुलिस प्रशासन के अनुसार जनसुनवाई का मुख्य उद्देश्य आमजन की शिकायतों का त्वरित निस्तारण कर उन्हें राहत प्रदान करना है। साथ ही क्षेत्रीय स्तर पर लंबित मामलों को मौके पर ही समाधान करने का प्रयास किया जाएगा।पुलिस ने संबंधित क्षेत्र के

■ **चाकसू सर्किल के चार थानों के परिवारियों की सुनी जाएंगी समस्याएंबीच गहरे संबंध पर विचार साझा किए गए**

परिवारियों से जनसुनवाई में उपस्थित होकर अपनी समस्याएं रखने की अपील है। गौरतलब है कि इससे पूर्व पुलिस कमिश्नर द्वारा एसपी की कार्यालय शोटबाड़ा, सामुदायिक भवन सांगानेर, पुलिस थाना शिप्रापथ, विद्याधर नगर ,पांकरोटा और बस्सी में जनसुनवाई कर परिवारियों की समस्याओं का मौके पर निस्तारण किया जा चुका है।

देवनानी ने लोकसभाध्यक्ष समेत केन्द्रीय मंत्रियों से की मुलाकात

नई दिल्ली। राजस्थान विधानसभाध्यक्ष वासुदेव देवनानी ने दिल्ली प्रवास के दौरान लोकसभा अध्यक्ष ओम बिरला, केंद्रीय रेल मंत्री अश्विनी वैष्णव, केंद्रीय विधि एवं न्याय मंत्री अर्जुनराम मेघवाल तथा राज्यसभा सांसद मदन राठीड़ से शिष्टाचार मुलाकात कर विभिन्न महत्वपूर्ण विषयों पर विस्तृत एवं सकारात्मक चर्चा की।देवनानी ने लोकसभा अध्यक्ष ओम बिरला के साथ हुई भेंट के दौरान लोकतांत्रिक परंपराओं, संसदीय गरिमा एवं जनहित से जुड़े विषयों पर विचार-विमर्श किया। देवनानी ने बिरला को राजस्थान विधानसभा की प्रगति के प्रतीक स्वरूप संसदीय संस्कृति का उत्कर्ष नवाचारों के 2 वर्ष ‘राजस्थान विधानसभा की दीर्घदिनी’ एवं ‘समातन संस्कृति की अटल दृष्टि पुस्तक भेंट की।

जयपुर सहित दस शहरों में बारिश, पारा गिरा

जयपुर । प्रदेश में सक्रिय पश्चिम के प्रभाव से लगातार विभिन्न हिस्सों में बारिश का दौर जारी है। बुधवार को जयपुर सहित करीब दस से अधिक शहरों में हल्की से मध्यम बारिश दर्ज की गई। बारिश से अधिकांश शहरों में अधिकतम तापमान में गिरावट दर्ज की गई। 2 अप्रैल को दोपहर बाद जैसलमेर, बाड़मेर, फलोदी व बीकानेर संभाग के जिलों व आसपास के क्षेत्र में आंधी बारिश की गतिविधियों में पुनः बढ़ोतरी होने की संभावना है। मौसम विभाग के अनुसार बुधवार को अजमेर, वनस्थली, अलवर, जयपुर, पिलानी, सीकर, चूरू, फतेहपुर, दौसा और झुंझुनू सहित कुछ अन्य शहरों में बारिश हुई। 38.6 डिग्री के साथ चित्तौड़गढ का दिन और 24 डिग्री के साथ प्रतापगढ की रात सबसे गर्म रही। मौसम विज्ञान केंद्र जयपुर के निदेशक राधेश्याम शर्मा ने बताया कि मंगलवार को राज्य के कुछ भागों में बारिश की गतिविधियां जारी हैं। पूर्वी राज में सर्वाधिक बारिश 34 मिमी सांभर,

जयपुर में व पश्चिमी राज के करनपुर, श्रीगंगानगर में 4 मिलीमीटर दर्ज की गई है। बुधवार को पूर्वी व उत्तरी भागों में छुटपुट स्थानों पर हल्की बारिश होने व शेष भागों में मौसम मुख्यतः शुष्क रहने की संभावना है। आगामी मजबूत पश्चिमी विक्षोभ का सर्वाधिक प्रभाव 3-4 अप्रैल को दर्ज होने तथा जोधपुर, बीकानेर, अजमेर, जयपुर, भरतपुर, कोटा संभाग के कुछ भागों में पुनः तेज-मेघगर्जन के साथ आंधी-बारिश (40-50 किमी प्रतिघंटा) होने की प्रबल संभावना है। इस दौरान कहीं-कहीं ओलावृष्टि होने की भी संभावना है। एक और नया मजबूत पश्चिमी विक्षोभ 7-8 अप्रैल को छाप रहने के साथ हवाएं चली। इससे जयपुर के पारे में गिरावट दर्ज की गई। जयपुर के दिन के पारे में 0.4 और रात के पारे में 0.9 डिग्री की गिरावट दर्ज

की गई। जयपुर का अधिकतम तापमान 33.6 और न्यूनतम तापमान 21.7 डिग्री दर्ज किया गया। इस बार दिन का तापमान सामान्य से नीचे रहने के कारण हीटवेव के दिन भी सामान्य से बहुत कम रहने का अनुमान है। जयपुर, अजमेर, भरतपुर, कोटा संभाग के परिया में सबसे कम हीटवेव चलेगी। बाड़मेर, जैसलमेर, जोधपुर में सामान्य या उससे थोड़े ज्यादा दिन हीटवेव का असर रहेगा। यहां दिन का तापमान 47 से 49 डिग्री सेल्सियस तक पहुंच जाता है, लेकिन इस साल ये कम रहेगा।

मौसम विज्ञान केन्द्र ने सामान्य से 5 डिग्री अधिक तापमान में चलने वाली गर्म और सूखी हवा को हीटवेव की श्रेणी में रखता है। अधिकतम तापमान 47 डिग्री के पार पहुंचने पर चलने वाली गर्म हवा को गंभीर हीटवेव माना जाता है। एक्सपर्ट के अनुसार हीटवेव चलने का प्रमुख कारण है ग्लोबल वार्मिंग, बारिश या बादल का न होना और तेज धूप। हीटवेव का असर मैदानी इलाकों में सबसे ज्यादा होता है।

‘लोकतंत्र के हत्यारे कर रहे लोकतंत्र बचाने की बात’

जयपुर । शिक्षा मंत्री मदन दिलावर ने कहा कि आज कैसा समय है कि लोकतंत्र के हत्यारे लोकतंत्र बचाने की बात कर रहे हैं। जिन लोगों ने सन 1975 में आपातकाल लगाकर लोकतंत्र का गला घोट दिया और अपने फायदे के लिए बड़े-बड़े राजनेताओं, सामाजिक कार्यकर्ताओं को जेलों में डाल दिया था और 17 साल तक ग्राम पंचायतों के चुनाव नहीं कराए। ऐसे लोकतंत्र के हत्यारे लोकतंत्र की बात कर रहे हैं इनको शर्म आनी चाहिए।

लूट की वारदात करने वाला हिस्ट्रीशीटर आरोपी गिरफ्तार

जयपुर। शहर के ट्रांसपोर्ट नगर थाना क्षेत्र में हुई लूट की वारदात का पुलिस ने महज 24 घंटे में खुलासा करते हुए एक हिस्ट्रीशीटर आरोपी को गिरफ्तार किया है। पुलिस ने आरोपी के कब्जे से लूटा गया सामान भी बरामद कर लिया है। पुलिस उपायुक्त जयपुर (पूर्व) रंजीता शर्मा ने बताया कि 30 मार्च 2026 को परिव्रादी गुरुदयाल नमन (31) निवासी नारदपुरा रोड, नागल सुसावतान (आमेर) ने रिपोर्ट दर्ज कराई थी। उसने बताया कि वह ट्रांसपोर्ट नगर चौराहे के पास विक्रम टेम्पो

लेकर खड़ा था, तभी एक युवक ने जबरन उसका पर्स छीन लिया। पर्स में करीब 9 हजार रुपये, आधार कार्ड सहित अन्य दस्तावेज थे। इस पर थाना ट्रांसपोर्ट नगर में मामला दर्ज कर जांच शुरू की गई। इस मामले की गंभीरता को देखते हुए अतिरिक्त पुलिस उपायुक्त आलोक सिंघल के निर्देशन और सहायक पुलिस आयुक्त लक्ष्मी सुथार के सुपरविजन में थाना प्रभारी अरुण चौधरी के नेतृत्व में टीम गठित की गई। टीम ने घटनास्थल व आसपास लगे सीसीटीवी कैमरों की

फुटेज खंगाली तथा संदिग्धों से पूछताछ की। जांच के दौरान पुलिस ने आरोपी सोहेल कुरैशी (27) निवासी आजाद नगर, ट्रांसपोर्ट नगर को डिटैन कर पूछताछ की, जिस पर उसने वारदात करना स्वीकार कर लिया। इसके बाद उसे गिरफ्तार कर न्यायालय में पेश कर जेल भेज दिया गया। पुलिस के अनुसार आरोपी पूर्व में भी कई मामलों में लिप्त रहा है और नशे का आदी है। नशे की पूर्ति के लिए वह लूट, चोरी व जेबतराशी जैसी वारदातों को अंजाम देता था।

बजट में स्वीकृत कोई भी विकास कार्य अधूरा नहीं रहे : मंत्री जोराराम कुमावत

पशु बीमा योजना, मोबाइल वेटरिनरी यूनिट, भूमि आवंटन और टीकाकरण के मुद्दे पर चर्चा

जयपुर (कासं)। पशुपालन, गोपालन, डेयरी एवं देवस्थान मंत्री जोराराम कुमावत ने बजट में स्वीकृत योजनाओं और कार्यों को 100 प्रतिशत पूरा करने के निर्देश दिए हैं। उन्होंने विभागीय अधिकारियों को कहा कि, बजट में स्वीकृत कोई भी कार्य अधूरा नहीं रहना चाहिए। कुमावत बुधवार को पशुपालन विभाग की बजट समीक्षा बैठक को संबोधित कर रहे थे। समीक्षा बैठक में प्रमुख शासन सचिव विकास सीताराम भाले, संयुक्त शासन सचिव दिनेश कुमार जांगिड़, निदेशक पशुपालन डॉ. सुरेश चंद मीना, वित्तीय सलाहकार अतिरिक्त निदेशक डॉ. प्रवीण कुमार, डॉ. विकास शर्मा, डॉ. लक्ष्मण राव, विभाग के वरिष्ठ अधिकारी सहित बीमा कंपनी के प्रतिनिधि उपस्थित थे।

मुख्यमंत्री मंगला पशु बीमा योजना की जानकारी देते हुए अधिकारियों ने बताया कि अब तक 35 लाख से अधिक पशुओं का पंजीकरण हो चुका है, 19 लाख से अधिक पशुओं की बीमा पॉलिसी जारी हो चुकी है और लगभग 7000 दावों का निस्तारण करते हुए पशुपालकों को 14 करोड़ से अधिक राशि का भुगतान किया जा चुका है। मंत्री कुमावत ने बीमा कंपनी को दावों के भुगतान की गति बढ़ाने और सर्वेयर की संख्या बढ़ाकर पेंडेसी खत्म करने



मंत्री जोराराम कुमावत ने बुधवार को पशुपालन विभाग की बजट समीक्षा बैठक ली।

के सख्त निर्देश दिए। उन्होंने विभाग और बीमा कंपनी को काम में गति लाते हुए जून माह तक बीमा पॉलिसी का काम पूरा करने के निर्देश दिए। मोबाइल वेटरिनरी यूनिट के प्रभावी संचालन पर चर्चा करते हुए मंत्री कुमावत ने कहा कि सरकार मोबाइल वेटरनरी यूनिट के प्रभावी और सुचारू संचालन के प्रति बहुत गंभीर है। अधिकारियों ने जानकारी दी कि पिछले दो वर्ष में 16 लाख से अधिक पशुपालकों ने 62 लाख से अधिक पशुओं का इलाज मोबाइल वेटरनरी

यूनिट के माध्यम से कराया है इसके अलावा लगभग एक लाख से अधिक पशुपालकों ने चैटबॉट के माध्यम से भी अपने पशुओं की बीमारी का उपचार लिया। मंत्री कुमावत ने कॉल सेंटर को और अधिक व्यवस्थित करते हुए सभी कॉल अटेंड करने के निर्देश दिए। सेक्स सॉर्टेंड सीमन के तहत विभाग की धीमी प्रगति पर कुमावत ने नाराजगी व्यक्त करते हुए इसमें ए.आई. करने वालों द्वारा अनुचित तरीके से पैसे लिए जाने पर कठोर कार्यवाही के निर्देश दिए। उन्होंने सेक्स सॉटेंड के समुचित

प्रचार प्रसार करने के निर्देश दिए जिससे अधिक से अधिक संख्या में पशुपालक ए.आई कराने के लिए आगे आए। उन्होंने कहा कि मुख्यमंत्री मंगला पशु बीमा और सेक्स सॉर्टेंड सीमन को प्लेगशिप कार्यक्रम से जोड़ा जाए। उन्होंने विभाग में अच्छा काम करने वाले लोगों को और काम में कोताही करने वालों को दंडित करने के निर्देश दिए। अधिकारियों ने बताया कि भवन रहित संस्थानों के लिए भूमि आवंटन का लक्ष्य 80 प्रतिशत से अधिक पूरा हो चुका है। शेष 20 प्रतिशत भी जल्द ही पूरा हो

■ **सेक्स सॉर्टेंड सीमन के तहत विभाग की धीमी प्रगति पर मंत्री ने जताई नाराजगी, फर्जी भुगतान उठाने वालों पर कार्रवाई के निर्देश**

जाएगा। 16 मार्च को प्रारंभ हुए एफएमडी रोग प्रतिरोधक टीकाकरण अभियान के संबंध में पशुपालन मंत्री ने विभागीय अधिकारियों को निर्देश दिए कि 16 मई तक चलने वाले इस अभियान में टीकाकरण कार्य को पूरी गंभीरता और समयबद्ध तरीके से पूरा किया जाए, ताकि प्रदेश का वर्ष 2030 तक खुरपका-मुंहपका रोग से मुक्त बनाने के लक्ष्य को प्राप्त किया जा सके। बैठक में पशुओं में फैलने वाली लंपी और जैसी मौसमी बीमारियों के प्रभावी रोकथाम और नियंत्रण पर भी चर्चा की गई। मंत्री कुमावत ने निर्देश दिए कि लंपी एवं अन्य संक्रामक रोगों की रोकथाम के लिए विभाग को मिशन मोड पर पूरी तैयारी रखनी चाहिए। बैठक में विभिन्न जिलों में खोले जाने वाले डिग्री एवं डिप्लोमा कॉलेजों, विभाग में रिक्त पदों, नवीन भर्ती तथा ब्लॉक स्तरीय प्रयोगशालाओं के सुदृढीकरण पर भी चर्चा हुई।

राजस्थान हाईकोर्ट ने पत्नी पर फावड़े से वार करने वाले पति की सजा घटाई

‘अचानक हुए झगड़े में बिना किसी पहले से बने इरादे के किया हमला हत्या की श्रेणी में नहीं आता’

जोधपुर, (कासं)। राजस्थान हाईकोर्ट की जोधपुर मुख्यपीठ ने पत्नी की हत्या के एक महत्वपूर्ण मामले में ट्रायल कोर्ट के फैसले में बड़ा बदलाव करते हुए रिपोर्टेबल आदेश दिया है। जस्टिस फरजंद अली और जस्टिस संदीप शाह की खंडपीठ ने साफ कहा कि अचानक हुए झगड़े में बिना किसी पहले से बने इरादे के किया गया हमला हत्या की श्रेणी में नहीं आता। कोर्ट ने दोनों अपीलों पर अंतिम फैसला सुनाते हुए आरोपीपिंटू उर्फ प्रवीण सिंह की दोषसिद्धि को आईपीसी की धारा 304 भाग-प्रथम से बदलकर धारा 304 भाग-द्वितीय कर दिया और उसे सात वर्ष के कठोर कारावास की सजा सुनाई।

जानकारी के अनुसार 23 जुलाई 2005 को परिव्रादी उम्मेद सिंह ने रिपोर्ट दर्ज कराई थी। उन्होंने बताया कि उनकी बेटी किरण की 8-9 साल पहले पिंटू उर्फ प्रवीण सिंह से शादी हुई थी और दो नाबालिग बच्चे थे। एक दिन वह ससुराल में

■ **राजस्थान हाईकोर्ट की जोधपुर मुख्यपीठ ने यह भी ध्यान में रखा कि बच्चों ने अपनी मां को खो दिया है, यदि पिता को लंबी सजा होती है तो वे पिता के प्यार और सुरक्षा से भी वंचित हो जाएंगे**

■ **कोर्ट ने आरोपी पिंटू उर्फ प्रवीण सिंह की दोषसिद्धि को आईपीसी की धारा 304 भाग-प्रथम से बदलकर धारा 304 भाग-द्वितीय कर दिया और उसे सात वर्ष के कठोर कारावास की सजा सुनाई**

गंभीर रूप से घायल और बेहोश हालत में मिली। पूछताछ पर एक नाबालिग बच्चे ने बताया कि पिता ने मां के सिर पर फावड़े से वार किया था। शुरू में केस धारा 307 के तहत दर्ज हुआ, लेकिन किरण की इलाज के दौरान मौत हो जाने पर इसे धारा 302 में बदल दिया गया। अतिरिक्त जिला एवं सत्र न्यायाधीश (फास्ट ट्रैक) प्रतापगढ़ ने इस केस में आठ मार्च 2007 को फैसला सुनाया।

ट्रायल कोर्ट ने आरोपी को धारा 302 (हत्या) और धारा 498-ए

कोई पूर्व नियोजन नहीं था, और न ही आरोपी कोई हथियार लेकर आया था। उसने मौके पर पड़े फावड़े से केवल एक ही वार किया और उसके बाद भी उसने अपनी हावी होने की स्थिति का फायदा उठाते हुए कोई दूसरा वार नहीं किया। कोर्ट ने कानून की व्याख्या करते हुए कहा कि हत्या के लिए इरादा जरूरी है, जो इस मामले में मौजूद नहीं था। हालांकि, कोर्ट ने स्पष्ट किया कि सिर जैसे नाजुक अंग पर फावड़े जैसे भारी हथियार से वार करने पर किसी भी समझदार व्यक्ति को इस बात का स्पष्ट ज्ञान होता है कि इससे मौत होने की प्रबल संभावना है। इसलिए कोर्ट ने इसे मौत हो सकती है की श्रेणी में रखते हुए धारा 304 भाग-द्वितीय (बिना इरादे के गैर-इरादतन हत्या) का मामला माना।

कोर्ट ने मौत हो सकती है और मौत होने की संभावना के बीच का अंतर स्पष्ट करते हुए इसे धारा 304 पार्ट-द्वितीय के अंतर्गत मारने के इरादे के बिना गैर-इरादतन हत्या का

मामला माना। धारा 498ए के तहत क्रूरता पर कोर्ट ने माना कि यह एक ही दिन की घटना थी और निरंतर उत्पीड़न का कोई ठोस साक्ष्य नहीं था, इसलिए ट्रायल कोर्ट द्वारा इस धारा में बरी करने का फैसला बिल्कुल सही था। सजा तय करते समय खंडपीठ ने दंड के निवारक, प्रतिशोधात्मक, निरोधात्मक और सुधारात्मक सिद्धांतों पर विस्तार से चर्चा की। कोर्ट ने जोर दिया कि न्याय सिर्फ पीड़ित के लिए नहीं, बल्कि आरोपी के सुधार और समाज के हित के लिए भी होना चाहिए। कोर्ट ने यह भी ध्यान में रखा कि बच्चों ने अपनी मां को खो दिया है, यदि पिता को लंबी सजा होती है तो वे पिता के प्यार और सुरक्षा से भी वंचित हो जाएंगे। इन सभी मानवीय एवं कानूनी पहलुओं को देखते हुए हाईकोर्ट ने राज्य सरकार की अपील खारिज कर दी और आरोपी की अपील को आंशिक रूप से स्वीकार करते हुए उसे सात वर्ष के कठोर कारावास की सजा सुनाई।

शाहपुरा की बाल पर्यावरण योद्धा श्रेया कुमावत पर डॉक्यूमेंट्री फिल्म बनेगी

शाहपुरा, (निसं)। शाहपुरा की लाडली बेटी और “ग्रीन लिटिल बेबी” के नाम से प्रसिद्ध बाल पर्यावरण योद्धा श्रेया कुमावत ने पर्यावरण संरक्षण के क्षेत्र में अपने समर्पण, मेहनत और जुनून से एक विशिष्ट पहचान बनाई है। उनके कार्यों की गूंज अब केवल स्थानीय स्तर तक सीमित नहीं रही, बल्कि राज्य, राष्ट्रीय और अंतरराष्ट्रीय स्तर तक पहुंच चुकी है। इन्हीं उल्लेखनीय और प्रेरणादायक उपलब्धियों को ध्यान में रखते हुए अब श्रेया कुमावत के जीवन और उनके पर्यावरणीय कार्यों पर एक डॉक्यूमेंट्री फिल्म का निर्माण किया जा रहा है। यह फिल्म समाज में पर्यावरण संरक्षण के प्रति जागरूकता बढ़ाने के साथ-साथ नई पीढ़ी को प्रेरित करने का कार्य करेगी।

झारखंड के धनबाद फिल्म सिटी से फिल्म निर्माता-निर्देशक शशुब्ज महतो एवं उनकी टीम शीघ्र ही शाहपुरा पहुंचकर फिल्म की शूटिंग प्रारंभ करेगी। इसके लिए विस्तृत कार्ययोजना तैयार कर ली गई है। श्रेया कुमावत पर बनने वाली यह फिल्म न केवल उनके उत्कृष्ट कार्यों को उजागर करेगी, बल्कि पूरे क्षेत्र और राज्य का नाम भी रोशन करेगी तथा देश की युवा पीढ़ी को एक नई दिशा प्रदान करेगी।

प्रकाश चंद्र रेगर, अतिरिक्त जिला कलेक्टर, शाहपुरा ने इस गौरवपूर्ण पहल में सभी नागरिकों से आग्रह किया है कि वे अपनी सहभागिता निभाते हुए शहर की इस



श्रेया कुमावत

- “ग्रीन लिटिल बेबी” के नाम से प्रसिद्ध बाल पर्यावरण योद्धा श्रेया कुमावत ने पर्यावरण संरक्षण के क्षेत्र में विशिष्ट पहचान बनाई है**
- श्रेया कुमावत के कार्यों की गूंज अब केवल स्थानीय स्तर तक सीमित नहीं रही, बल्कि राज्य, राष्ट्रीय और अंतरराष्ट्रीय स्तर तक पहुंच चुकी है**

प्रतिभाशाली बेटी को सहयोग एवं आशीर्वाद प्रदान करें, ताकि यह

लापता व्यक्ति का शव नाले में मिला

बीकानेर, (निसं)। शहर के अंबेडकर सर्किल के पास बिजली विभाग कार्यालय के नजदीक बुधवार सुबह नाले में संदिग्ध हालत में एक व्यक्ति का शव मिलने से सनसनी फैल गई। सूचना पर सदर थाना पुलिस मौके पर पहुंची और शव को बाहर निकालकर पोबीएम अस्पताल के मुद्दीघर में रखवाया है।

प्रत्यक्षदर्शियों ने बताया कि ट्रैफिक थाने के मोड़ के सामने सुबह नाले में एक शव पड़ा दिखाई दिया। राहगीरों ने तुरंत पुलिस को सूचना दी। शव करीब 5 से 6 दिन पुराना होने की आशंका है। इतने दिनों तक नाले में डूबे रहने के कारण शव पूरी तरह सड़-गल चुका था। हालत इतनी खराब थी कि शरीर के कई

अंग गायब थे। सहायक उप निरीक्षक महेंद्र सिंह की निगरानी में काफी मशक्कत के बाद शव को नाले से बाहर निकाला जा सका। दुर्गंध और गंदे पानी के कारण शव को बाहर निकालने में काफी परेशानी हुई। पुलिस ने बताया कि मृतक की पहचान सूरतगढ़ निवासी पेमाराम पुत्र लखूराम के रूप में हुई है।

अंग गायब थे। सहायक उप निरीक्षक महेंद्र सिंह की निगरानी में काफी मशक्कत के बाद शव को नाले से बाहर निकाला जा सका। दुर्गंध और गंदे पानी के कारण शव को बाहर निकालने में काफी परेशानी हुई। पुलिस ने बताया कि मृतक की पहचान सूरतगढ़ निवासी पेमाराम पुत्र लखूराम के रूप में हुई है।

ग्रामीणों के अनुसार 29 लाख रुपए के बजट में घंटिया सामग्री का इस्तेमाल

कर ऐसी सड़क बनाई गई है जो जल्द ही पूरी तरह उखड़कर साफ हो जाएगी। उन्होंने विभाग के उच्च अधिकारियों से तुरंत संज्ञान लेते हुए दोषी इंजीनियरों के खिलाफ कार्रवाई की मांग की है।

इधर घंटिया निर्माण को लेकर एक्सईएन अचल गुप्ता का कहना है कि डामर की पतली परत उखड़ने का जो वीडियो आया है, वह श्मशान घाट के अंदर का हिस्सा है। यह क्षेत्र मूल 2 किलोमीटर के टेंडर में शामिल नहीं था। ग्रामीणों की बार-बार मांग पर हमने श्मशाना तक डामर सड़क बनवाई थी। बाकी जो एरिया टेंडर में है वहां ऐसी स्थिति नहीं है।

“बापजी : महाराजा आफ मारवाड़ जोधपुर : दी किंग हू वुड बी मैन’’ पुस्तक का लोकार्पण

जोधपुर, (निसं)। गज सिंह की असाधारण व उल्लेखनीय जीवन यात्रा पर आधारित पुस्तक “बापजी : महाराजा आफ मारवाड़ जोधपुर : दी किंग हू वुड बी मैन ’’ का मुंबई नरीमन प्वाइंट स्थित देश के प्रमुख सांस्कृतिक केंद्र नेशनल सेंटर फॉर दी परफॉर्मिंग आर्ट्स में गज सिंह द्वारा लोकार्पण किया गया। इस अवसर पर महाराजी हेमलता राज्ये जी भी उपस्थित थी।

यह पुस्तक लेखक अमननाथ व योगी वैद्य द्वारा लिखी गई है। लोकार्पण समारोह के अवसर पर गज सिंह ने कहा कि उनके बारे में पुस्तक लेखन का लेखक अमननाथ व योगी वैद्य द्वारा अच्छा व सराहनीय प्रयोग किया गया और उनकी जीवन यात्रा के बारे में पुस्तक लिखी गयी भी है। उन्होंने कहा कि मुश्किल समय में अपनी विरासत को संभालना और उसे दुनिया भर में पहचान देना “द किंग हू वुड बी मैन” की सच्ची कहानी है। पुस्तक में उनके व राजपरिवार के बारे में लिखा गया है। अनेक दुर्लभ चित्र इसमें लगाए गए हैं जो पहले कही प्रकाशित नहीं हुए। अनेक नए चित्र भी शामिल किए गए हैं। उनके जन्म से लेकर अब तक की जीवन यात्रा के बारे में इसमें बेहतर तरीके से उल्लेख किया गया है। राज परिवार के बारे में



मुंबई के नेशनल सेंटर फॉर दी परफॉर्मिंग आर्ट्स में पुस्तक का लोकार्पण समारोह आयोजित हुआ।

उल्लेख किया गया है। राज परिवार का जनता से सीधे जुड़ाव का उल्लेख किया गया है। यह पुस्तक पढ़ने योग्य व सांस्कृतिक महत्व की पुस्तक है। उन्होंने कहा कि जोधपुर राज परिवार की विरासत का प्रभाव रहा है। इस विरासत में एक आदमी की छवि बसी हुई है और वह है बाप जी। जो चार वर्ष की उम्र में ही राजा बने फिर सामाजिक व सांस्कृतिक रूप से मारवाड़ की आत्मा से गहराई से जुड़ गए। मारवाड व

जोधपुर के लोगों का उनके प्रति सम्मान ही उनकी पूंजी है, जिसे हमेशा संजोये रखे हुए हैं। बदलाव के बावजूद जोधपुर के लोगों का प्यार व सम्मान बना हुआ। उन्होंने कहा आप जो भी कार्य करें उसे पूरे समर्पण के साथ करें, अपनी विरासत को बचाकर रखें, इस समाज में लीडरशिप की भूमिका निभाए। उन्होंने कहा कि उनके जीवन को अच्छे तरीके से आकार देने, कार्य करने में, सांस्कृतिक मूल्यों में दादा उम्मेद सिंहजी, पिता

हनवन्त सिंहजी, मां कृष्णा कुमारी जी का काफी प्रभाव रहा। साथ ही बहिने शैलेश कुमारी व चंद्रश कुमारी, पत्नी महारानी हेमलता राज्ये, पुत्र शिवरारा सिंह, पुत्री शिवरंजनी राज्ये व बहु युवराजी गायत्री राज्ये सभी का सहयोग रहा है। उन्होंने इस अवसर पर दोनों लेखकों के प्रति आभार व्यक्त किया। समारोह को पुस्तक के लेखक अमननाथ व योगी वैद्य ने संबोधित किया और पुस्तक के प्रकाशन के संबंध

- गज सिंह के जीवन की उल्लेखनीय व असाधारण यात्रा पर आधारित है पुस्तक**

में महत्वपूर्ण जानकारी दी। इस अवसर पर राजस्थान के लंग बंधुओं ने “रंग-ए-भारत” राजस्थानी लोकगीतों व धुने की लोक वाद्य यंत्रों के साथ शानदार प्रस्तुतियां दीं। खड्डताल पर जाकिर खान, ढोलक पर सादिक खान, सारंगी पर आसीन खान लंगा ने बेहतरीन प्रस्तुतियां दीं। इस अवसर पर नेशनल सेंटर फॉर परफॉर्मिंग आर्ट्स के ट्रस्टी निर्मल भोगीलाल, सीईओ अविड लॉर्निंग एण्ड क्यूरेटर ऑफ द रॉयल ओपेरा हाउस मुंबई असद लालजी, मल्लिका साराभाई पब्लिशर मैमिंग पब्लिशिंग, डायरेक्टर जोधपुररिफ फेस्टिवल दिव्य भाटिया, रवेन्त साराभाई, प्रियंका राजा, डॉ. मधु भोजवानी, उज्जेकिस्तान के वाणिज्य दूतावास के मानद कांसिल चिनयार्थ, डॉ. उर्वशी, डॉ. सुजाता जादव, डॉ. रूपिन शर्मा, महेंद्र के सांधी, दुर्गा जसरारा सहित कला, साहित्य, संस्कृति से जुड़े अनेक गणमान्य व्यक्ति उपस्थित थे।

दूध-मावा फैक्टरी से निकलने वाले बदबूदार पानी से आमजन परेशान



घटवाड़ा में दूध-मावा फैक्टरी से निकलने वाले दुर्गन्धयुक्त पानी को लेकर ग्रामीणों ने प्रदर्शन किया।

मानपुरा माचैड़ी, (निसं)। दिल्ली-अजमेर एक्सप्रेस हाइवे की घटवाड़ा पुलिया के पास गुर्जरों की ढाणी की ओर जा रहे आम रास्ते में पास ही स्थित एक दूध मावा फैक्टरी से निकलने वाला बदबूदार पानी जमा रहता है, जिससे लोगों को भारी परेशानी हो रही है। इसको लेकर बुधवार को ग्रामीणों ने विरोध प्रदर्शन कर प्रशासन से कार्रवाई की मांग की है।

स्थानीय निवासी जगदीश प्रसाद यादव, रामचंद्र मुडान, सीताराम यादव, आदि ने घटवाड़ा पुलिया के पास दूध

■ **दिल्ली-अजमेर एक्सप्रेस हाइवे की घटवाड़ा पुलिया के पास आम रास्ते में फैक्टरी से निकलने वाला बदबूदार पानी जमा रहता है**

मावा पनीर बनाने की एसएस नाम से एक फैक्ट्री संचालित है बताया कि यह भू राजस्व रिकॉर्ड के अनुसार खसरा

नंबर 110में कृषि भूमि पर संचालित है जिसमें दुध से मावा पनीर बनाया जाता है।जिसका अपशिष्ट जल नाले में डकड़ा हो रहा है। और बदबू दे रहा है। नाले से मात्र 15 मीटर दूरी पर सरकारी स्कूल व आंगनवाड़ी केंद्र संचालित हो रहा है । जिससे नहे –मुन्ने बच्चों सहित आवागमन करने वाले ग्रामीण लोग परेशान हो रहे है। जिसकी जांच की जाकर सरकार से समस्या समाधान करवाने के लिए मांग करते हुए विरोध प्रदर्शन किया है।

अजमेर दरगाह क्षेत्र में दो पक्षों में विवाद, दो युवक घायल

■ **पुराने पारिवारिक विवाद को सुलझाने की कोशिश में विवाद हो गया था**

देर में कहासुनी बढ़ गई और माहौल तनावपूर्ण हो गया। देखते ही देखते विवाद झगड़े में बदल गया और दोनों पक्षों के बीच मारपीट शुरू हो गई। झगड़े के दौरान दोनों पक्षों ने हथियारों का इस्तेमाल किया, जिसमें सैयद नदिमूल हसन और सैयद अमान चिशती घायल हो गए।

पुलिस के अनुसार खादिम मोहल्ला छोटा चौक निवासी सैयद अदिमूल हसन अपने भाई सैयद नदिमूल हसन के साथ बाबा हाउस स्थित रिस्तेदार सैयद सलमान चिशती के घर पुराने विवाद को सुलझाने पहुंचे थे। प्रारंभ में बातचीत सामान्य रही, लेकिन कुछ ही

दुपहिया वाहन चार्जिंग के दौरान दुकान में आग लगी

अजमेर, (निसं)। शहर के पहाड़गंज रोड स्थित सीता गौशाला के पास बुधवार को एक दुकान में इलेक्ट्रिक दुपहिया वाहन चार्जिंग के दौरान अचानक शॉर्ट सर्किट हुआ और देखते ही देखते विवाद के क्षेत्र में अफरा-तफरी का माहौल बन गया।

प्राप्त जानकारी के अनुसार यह दुकान मुजा अहमद की बताई जा रही है, जहां एक इलेक्ट्रिक दोपहिया वाहन को चार्ज किया जा रहा था। इसी दौरान अचानक शॉर्ट सर्किट हुआ और देखते ही देखते वाहन में आग भड़क उठी। आग की लपेट उठते ही आसपास मौजूद लोगों में हड़कंप मच गया और लोग तुरंत मौके पर एकत्र हो गए।

एएसआई रणवीर सिंह ने बताया कि स्थानीय लोगों ने तत्परता दिखाते हुए आग बुझाने का प्रयास शुरू कर दिया। उनकी सूझबूझ और प्रयासों के चलते दमकल के पहुंचने से पहले ही आग पर काफी हद तक काबू पा लिया गया।

धारदार हथियार से बड़े भाई पर हमला किया

डूंगरपुर, (निसं)। सदर थाना क्षेत्र स्थित बुवेला गांव में जमीन विवाद को लेकर एक छोटे भाई ने अपने बड़े भाई पर धारदार हथियार से हमला कर दिया। हमले में बड़ा भाई गंभीर रूप से घायल हो गया, जिसे जिला अस्पताल में भर्ती कराया गया है, जहां उसका उपचार चल रहा है। वहीं पुलिस ने घटनास्थल का मुआयना किया।

प्राप्त जानकारी के अनुसार बुवेला निवासी भोगीलाल पुत्र हाजा डामोर और उसके छोटे भाई छोटेलाल डामोर के बीच पैतृक जमीन को लेकर लंबे समय से विवाद चल रहा था। यह विवाद इतना बढ़ गया कि छोटे भाई छोटेलाल ने अपने बड़े भाई पर हमला कर दिया।

घटना के समय भोगीलाल अपने घर से लगभग आधा किलोमीटर दूर स्थित खेत पर गया था। तभी छोटेलाल वहां पहुंचा और धारदार हथियार से भोगीलाल के सिर के पिछले हिस्से पर

■ **जमीनी विवाद में छोटे भाई ने हमला किया, घायल का जिला अस्पताल में इलाज जारी**

वार कर दिया। हमले के बाद भोगीलाल वहीं गिर पड़ा और उसके सिर से खून बहने लगा। चीख-पुकार सुनकर परिजन मौके पर पहुंचे और घायल भोगीलाल को तुरंत एक निजी वाहन से डूंगरपुर जिला अस्पताल ले गए। डॉक्टरों ने उसकी गंभीर हालत को देखते हुए तत्काल प्राथमिक उपचार शुरू किया। घटना की सूचना मिलने पर सदर थाना पुलिस अस्पताल पहुंची और घायल भोगीलाल के बयान दर्ज किए। पुलिस ने घटनास्थल का मुआयना कर आरोपी छोटे भाई के खिलाफ मामला दर्ज कर जांच शुरू कर दी है।

बीकानेर जिले में नहीं हुआ बजरी क्ले का रॉयल्टी ठेका, तीन बार निविदा भी जारी

बोली नहीं लगने के कारण रॉयल्टी वसूली का नया ठेका नहीं हो पाया है

■ **खान निदेशालय ने 22 जनवरी को निविदा जारी की, जिसमें रिजर्व प्राइस 181 करोड़ रुपये थी**

गई। तीनों बार बोली नहीं लगने से ठेका नहीं हुआ। बीकानेर जिले में बजरी क्ले की रॉयल्टी वसूली का वर्तमान ठेका लगभग 164.59 करोड़ रुपए में चल रहा है, जिसकी अवधि 31 मार्च की रात को 12 बजे खत्म हो गई। इसे देखते हुए अवैध परिवहन करने वाले सक्रिय हो गए हैं। बजरी के ओवरलोड टुक खानों से निकलकर सड़कों पर दौड़ने लगे हैं।

गौरतलब है कि जिले में बॉल क्ले, बजरी, कंकर, मुर्रम, सिलिका सैंड के 307 खनन पट्टे हैं। इन सभी खनिजों का एक ही रॉयल्टी ठेका होता है। खनि अभियंता ने चौथी बार निविदा जारी करने के लिए प्रस्ताव बनाकर निदेशालय को भेजे हैं, लेकिन इस बार रिजर्व प्राइस कम नहीं की गई है। रिजर्व प्राइस पूर्व की तरह ही 146.65 करोड़

रु. ही रखी गई है।

रॉयल्टी वसूली के लिए 25 पुलिसकर्मी, 100 बॉर्डर होमगार्ड, अतिरिक्त स्टाफ मांगा : एक अप्रैल से क्ले बजरी व अन्य खनिजों की रॉयल्टी वसूली खान विभाग को करनी होगी। इसके लिए नाके लॉगेंगे, जगह-जगह वाहनों की चेकिंग करनी होगी, अवैध खनन पर नजर रखनी होगी और रॉयल्टी वसूली का पूरा हिसाब-किताब करना होगा। इसके लिए बड़ी संख्या में सुरक्षाकर्मी, स्टाफ और अधिकारियों की जरूरत होगी। इसे देखते हुए खनि अभियंता एमपी पुरोहित ने एसपी, खान निदेशक सहित अन्य उच्च अधिकारियों को पत्र लिखा है। रॉयल्टी वसूली के लिए 25 पुलिसकर्मी, गाड़ियों सहित ड्राइवर, 100 बॉर्डर होमगार्ड मांगे हैं। उच्चाधिकारियों को अन्य कार्यालयों से अभियंता, नाकेदार, खनि रक्षक, मंत्रालयिक कार्मचारी सहित अन्य स्टाफ प्रतिनियुक्ति या कार्य व्यवस्था के लिए उपलब्ध कराने के लिए कहा है। वाहन भी मांगे गए हैं।

रामजल सेतु लिंक परियोजना की डीपीआर का तकनीकी परीक्षण पूरा हुआ- भजनलाल

मुख्यमंत्री ने परियोजना के वित्त पोषण के लिए पीआईबी नोट शीघ्र पूरा करने के निर्देश दिए

जयपुर, 1 अप्रेला। मुख्यमंत्री भजनलाल शर्मा ने कहा कि रामजल सेतु लिंक परियोजना की डीपीआर का तकनीकी परीक्षण केन्द्रीय जल आयोग द्वारा कर लिया गया है। उन्होंने अधिकारियों को परियोजना के वित्त पोषण के लिए पीआईबी नोट को शीघ्र अंतिम रूप देने और इसके लिए केन्द्र

- मुख्यमंत्री भजनलाल शर्मा ने परियोजना के अंतर्गत बीसलपुर से मोर सागर (अजमेर), ईसरदा से बंध बरौठा (भरतपुर), ईसरदा से रामगढ़ (जयपुर), खुरा चैनपुरा से जयसमंद (अलवर) एवं ब्राह्मणी बैराज के कार्यों की विस्तृत जानकारी ली।**



मुख्यमंत्री भजनलाल शर्मा ने बुधवार को मुख्यमंत्री कार्यालय में रामजल सेतु लिंक परियोजना के संबंध में आयोजित बैठक में अधिकारियों को मिशन मोड पर काम करने के निर्देश दिये।

परियोजना (संशोधित पाबंती-कालीसिंह-चम्बल लिंक परियोजना) के संबंध में आयोजित बैठक की अध्यक्षता कर रहे थे। इस दौरान उन्होंने परियोजना के पूर्ण एवं प्रगतिरत कार्यों की जानकारी लेते हुए, शेष कार्यों को निश्चित समयावधि में पूर्ण करने के स्पष्ट निर्देश प्रदान किए। साथ ही, परियोजना के माध्यम से पेयजल आपूर्ति शीघ्र प्रारंभ करने के निर्देश भी दिए।

मुख्यमंत्री ने बीसलपुर से मोर सागर (अजमेर), ईसरदा से बंध बरौठा (भरतपुर), ईसरदा से रामगढ़

(जयपुर), खुरा चैनपुरा से जयसमंद (अलवर) एवं ब्राह्मणी बैराज के कार्यों की विस्तृत जानकारी लेते हुए आवश्यक दिशा-निर्देश प्रदान किए। शर्मा ने परियोजना के विभिन्न घटकों के अलाइनमेंट की जानकारी भी ली और परियोजना से संबंधित समस्त कार्यों का सघन पर्यवेक्षण करने के निर्देश दिए।

बैठक में अधिकारियों ने मुख्यमंत्री को अवगत कराया कि नवनेरा बैराज और ईसरदा बांध का कार्य पूर्ण कर लिया गया है। रामगढ़ बैराज एवं महलपुर बैराज के काफर डेम एवं डेनेज

फीडर का कार्य पूरा कर लिया गया है। उन्होंने नवनेरा बैराज से मेज एनीकट के डूब क्षेत्र तक फीडर निर्माण एवं चम्बल एक्वाडक्ट के निर्माण कार्य, मेज एनीकट से गलवा बांध के डूब क्षेत्र तक फीडर ड्रेन, गलवा बांध से ईसरदा डूब क्षेत्र और बीसलपुर डूब क्षेत्र फीडर निर्माण की प्रगति से भी अवगत कराया। इस दौरान जल संसाधन मंत्री सुरेश रावत, मुख्य सचिव वी. श्रीनिवास, अतिरिक्त मुख्य सचिव जल संसाधन अभय कुमार सहित, संबंधित विभागों के वरिष्ठ अधिकारीगण उपस्थित रहे।

चंडीगढ़ में भाजपा कार्यालय पर बम धमाका

खालिस्तानी आतंकी सुखजिंदर सिंह सोशल मीडिया पोस्ट में इस हमले की जिम्मेवारी ली

- पुलिस को घटना का एक सीसी टीवी फुटेज मिला है जिसमें एक युवक ग्रेनेड से पिन निकालते हुए और ग्रेनेड फेंक कर भागते हुए दिख रहा है।**

आशंका जताई जा रही है।

पुलिस जांच अभी चल रही है। रही थी कि खालिस्तानी आतंकी सुखजिंदर सिंह बब्बर ने इस हमले की जिम्मेदारी ली। पुलिस ने इस सोशल मीडिया पोस्ट की जांच के लिए साइबर सैल को निर्देश जारी कर दिए हैं। आतंकी की तरफ से लिखा गया है कि सुखजिंदर सिंह बब्बर 1 अप्रैल 2026 को चंडीगढ़ सेक्टर-37 में हुए ग्रेनेड हमले की जिम्मेदारी लेता है। हम भारतीय सिस्टम को बताना

बुधवार की शाम पांच बजे के करीब सेक्टर-37 स्थित पंजाब भाजपा

मुख्यालय के बाहर जोरदार धमाका हुआ। धमाके के कारण पार्किंग में खड़े कई वाहन तथा इमारत की खिड़कियाँ के शीशे टूट गए। घटना की सूचना मिलने के बाद चंडीगढ़ पुलिस की कई टीमें जांच के लिए मौके पर पहुंची। इसी दौरान पुलिस को सीसीटीवी फुटेज से एक वीडियो मिला है। जिसमें एक युवक ग्रेनेड का पिन निकालकर फेंकते हुए दिखाई दे रहा है। इसके बाद वह पंजाबी में गालियां देते हुए भाग जाता है। हमलावरों की संख्या दो होने की

निशिकांत दुबे ने बिना शर्त माफी मांगी

नई दिल्ली/मुबनेश्वर, 01 अप्रेल। भाजपा सांसद निशिकांत दुबे ने बुधवार को नेहरू-गांधी परिवार के बारे में अपनी टिप्पणी पर स्पष्टीकरण देते हुए कहा कि उनकी टिप्पणियों का गलत अर्थ निकाला गया और अगर किसी की भावनाएं आहत हुई हों तो मैं बिना शर्त माफी चाहता हूं।

यह विवाद निशिकांत दुबे की 27 मार्च की टिप्पणी से उभजा है, जिसमें उन्होंने दावा किया था कि 1962 में चीन के साथ हुए युद्ध के दौरान जवाहरलाल नेहरू ने अमेरिकी धन और सीआईए एजेंटों के सहयोग

- बीजू पटनायक पर टिप्पणी को लेकर उठे विवाद के बाद भाजपा सांसद निशिकांत दुबे ने सफाई दी और माफी मांगी।**

से युद्ध लड़ा था, तथा ओडिशा के तत्कालीन मुख्यमंत्री बीजू पटनायक ने अमेरिकी सरकार, सीआईए और नेहरू के बीच कड़ी का काम किया था।

इस दौरान, पूर्व मुख्यमंत्री और भारत के अग्रणी नेताओं में शुमार बीजू पटनायक के संदर्भ में बोली गई मेरी बातों का गलत मतलब निकाला गया।

यह मेरा व्यक्तिगत बयान है। नेहरू जी के ऊपर मेरे विचार को बीजू पटनायक के ऊपर समझा गया।

निशिकांत दुबे ने कहा बीजू बाबू हमारे लिए हमेशा ऊंचे कद के नेता रहे हैं और रहेंगे।

मेरे वक्तव्य से अगर किसी की भावनाएं आहत हुई हैं तो मैं उसके लिए बिना शर्त माफी मांगता हूं।

‘उपासना सैन्ट्रिक’ बिल्डिंग के निर्माण में भारी लापरवाही, बिल्डर से जवाब तलब

हाईकोर्ट ने इस बिल्डिंग के निर्माण से परेशान अधिवक्ता हेमंग कुमावत द्वारा याचिका पर सुनवाई करते हुए सर्वे के आदेश दिये

- अधिवक्ता हेमंग कुमावत ने याचिका में बताया कि बिल्डिंग निर्माण के दौरान उसके घर पर मलबा गिर रहा है, जिससे उसके घर को नुकसान हुआ है।**
- अदालत ने जेडीए को भी फटकारा क्योंकि उसके आदेश के बावजूद उक्त क्षेत्र की सर्वे रिपोर्ट पेश नहीं की गई ताकि यह पता लगाया जा सके कि बिल्डर द्वारा सुरक्षा व्यवस्था को देखते हुए क्या कदम उठाये गये।**
- अदालत ने अगले 2-3 दिन में ही सर्वे रिपोर्ट पेश करने के आदेश दिये।**

उन्होंने इस वारदात को शिकायत और उनके घर में हुई क्षति के बारे में ज्योति नगर थाना में सूचना दी और जेडीए में भी इसकी शिकायत दर्ज की थी। जिस पर प्रतिक्रिया करते हुए बिल्डर ने अपनी भूल मानी और क्षमा भी मांगी। परंतु इसके बावजूद बिना किसी सुरक्षा के बिल्डिंग का कार्य निरंतर चलता जा रहा है और आये दिन अधिवक्ता हेमंग कुमावत के मकान पर मलबा गिर रहा है।

इस मामले में सुनवाई करते हुए न्यायाधीश गणेश मोषा ने 16 मार्च को जेडीए व उपासना ग्रुप और ग्लोबल कंस्ट्रक्शन को भी नोटिस जारी करे थे। और कहा था कि कंस्ट्रक्शन कंपनियां बिना सुरक्षा व्यवस्था के निर्माण कार्य कर रही हैं जिससे याचिकाकर्ता के मकान को नुकसान हो रहा है। उन्होंने जेडीए को आदेश दिये थे कि वह मौका मुआयना करे और यह सुनिश्चित करे कि कैसे सुरक्षा व्यवस्था को जायेगी निर्माण

कंपनियों द्वारा। न्यायाधीश गणेश मोषा ने सर्वे की रिपोर्ट सुनवाई की अगली तारीख तक कोर्ट में प्रस्तुत करने के आदेश दिये थे। हैरानी की बात है कि जेडीए ने कोर्ट के आदेश अनुसार कोई कार्यवाही नहीं की। बुधवार को सुनवाई के दौरान न्यायाधीश समीर जैन ने जेडीए के खिलाफ कठोर टिप्पणी करते हुए कहा कि गुरुवार सुबह 11 बजे सर्वे किया जाये और उसकी रिपोर्ट अगले 2-3 दिन में ही अदालत में पेश की जाये।

अमरावती ...

(प्रथम पृष्ठ का शेष)
बिल में उन किसानों से किए गए वादों को पूरा करने के लिए समय-सीमा तय होनी चाहिए थी, जिन्होंने अमरावती को राजधानी बनाने के लिए अपनी ज़मीनों दी थी।

प्र.मंत्री ने कैबिनेट कमेटी ऑन सिक्योरिटी की विशेष बैठक बुलाई

नई दिल्ली, 01 अप्रेल। प्रधानमंत्री नरेन्द्र मोदी ने बुधवार 7 लोक कल्याण मार्ग पर कैबिनेट कमेटी ऑन सिक्योरिटी (सीसीएस) की एक विशेष बैठक की, जिसमें पश्चिम एशिया में चल रहे संघर्ष के बीच विभिन्न मंत्रालयों द्वारा उठाए गए कदमों की समीक्षा की गई और आगे की रणनीति पर चर्चा हुई। यह इस मुद्दे पर दूसरी विशेष बैठक थी।

प्रधानमंत्री ने आम लोगों की जरूरतों की उपलब्धता की समीक्षा की और कहा कि इस वैश्विक संकट का असर नागरिकों पर पड़े, इसके लिए हर संभव प्रयास किए जाएं। उन्होंने यह भी कहा कि लोगों तक सही जानकारी पहुंचे, ताकि अफवाहों को रोका जा सके। अंत में, प्रधानमंत्री ने सभी विभागों को निर्देश दिया कि वे इस स्थिति से प्रभावित लोगों और क्षेत्रों की समस्याओं को कम करने के लिए हर जरूरी कदम उठाएं।

कैबिनेट सचिव ने बताया कि पेट्रोलियम उत्पादों, खासकर एलपीजी और एलएनजी, की सप्लाई सुनिश्चित करने के लिए कदम उठाए गए हैं। एलपीजी और एलएनजी अब अलग-अलग देशों से मंगाए जा रहे हैं। उन्होंने यह भी बताया कि घरेलू उपभोक्ताओं के लिए एलपीजी के दाम अभी स्थिर हैं और कालाबाजारी व जमाखोरी रोकने के लिए नियमित कार्रवाई का रही है।

पाहड़ नेटवर्क गैस (पीएनजी) कनेक्शन बढ़ाने की दिशा में भी काम किया जा रहा है। गर्मियों में बिजली की कमी न हो, इसके लिए गैस आधारित

- बैठक में पश्चिम एशिया संकट के दौरान देश में एलपीजी पेट्रोल-डीजल की आपूर्ति सुनिश्चित करने पर चर्चा हुई**

बिजली संयंत्रों को कुछ छूट दी गई है और थर्मल पावर स्टेशनों तक ज्यादा कोयला पहुंचाने के लिए कदम उठाए गए हैं। कृषि, नागरिक उड्डयन, शिपिंग और लॉजिस्टिक्स जैसे अन्य क्षेत्रों में आने वाली चुनौतियों से निपटने के उपायों पर भी चर्चा हुई। खाद की उपलब्धता बनाए रखने के लिए यूरिया उत्पादन जारी रखा जा रहा है और डीएपी/एनपीके खाद के लिए विदेशों से समन्वय किया जा रहा है। राज्यों से कहा गया है कि वे खाद की कालाबाजारी और जमाखोरी पर सख्ती से नजर रखें। बैठक में रक्षा मंत्री राजनाथ सिंह, गृह मंत्री अमित शाह, विदेश मंत्री एस जयशंकर, वित्त मंत्री निर्मला सीतारमण, पीयूष गोयल, कृषि मंत्री शिवाज सिंह चौहान, जेपी नड्डा, अखिली वैष्णव, मनोहर लाल खट्टर, प्रल्हाद जोशी, के राममोहन नायडू और हरदीप सिंह पुरी समेत कई मंत्री शामिल हुए। इनके अलावा, राष्ट्रीय सुरक्षा सलाहकार अजित डोवाल, प्रधानमंत्री के प्रधान सचिव पीके मिश्रा और शक्तिकांत दास तथा कैबिनेट सचिव टीवी सोमनाथन भी बैठक में मौजूद थे।

प.बंगाल, तमिलनाडु, ...

(प्रथम पृष्ठ का शेष)
संसदीय कार्य मंत्री किरेन रिजिजू ने कहा, कांग्रेस और माकपा झूठे, मनगढ़ंत और भ्रामक दावे कर रहे हैं। ये संशोधन किसी धर्म या संगठन के खिलाफ नहीं है। चुनावों को देखते हुए विपक्ष लोगों को गुमराह कर रहा है।

इस समय चल रहे खाड़ी संघर्ष और आगामी राज्य चुनावों के अभियान के बीच, सरकार ने 25 मार्च को चुपचाप एफसीआरए संशोधन विधेयक पेश किया था। इस विधेयक के तहत, केन्द्र सरकार को हजारों संगठनों की विदेशी अंशदास से निर्मित परिसंपत्तियों, जैसे स्कूल, अस्पताल और पूजा स्थल, पर व्यापक अधिकार मिल जाते। खासकर केरल में विपक्षी दलों ने इसका कड़ा विरोध किया है। केरल के मुख्यमंत्री पिनारayi विजयन ने प्रधानमंत्री मोदी को पत्र लिखकर इस विधेयक को वापस लेने की मांग की। वाम दलों और कांग्रेस दोनों ने आरोप लगाया है कि यह विधेयक अल्पसंख्यक संगठनों को निशाना बनाने के लिए तैयार किया गया

सहायक निदेशक ...

(प्रथम पृष्ठ का शेष)
सचिव नरेश गोकलानी ने सहायक निदेशक (प्रशिक्षण) विकास जैफ को नोटिस जारी करते हुए 7 दिन में स्पष्टीकरण मांगा है। साथ ही उन्हें अनुशासनात्मक कार्रवाई की चेतावनी भी दी है।

इस नोटिस में विकास जैफ से तीन बिंदुओं पर जवाब मांगा गया है। उनसे पूछा गया है कि, क्या बायोफ्यूल प्राधिकरण में पदस्थापन के लिए विकास जैफ ने कोई आवेदन किया था?

यदि आवेदन किया था तो कब और किस माध्यम से अथवा सीधे ही बायोफ्यूल प्राधिकरण में आवेदन किया था? क्या उन्होंने आवेदन से पूर्व कोशल नियोजन एवं उद्यमिता विभाग से इस संबंध में प्रशासनिक अनुमति प्राप्त की थी?

इन तीनों बिंदुओं पर विकास जैफ को 7 दिन में जवाब प्रस्तुत करने के आदेश दिए गए हैं, इसके बाद ही अनुशासनात्मक कार्रवाई के संबंध में निर्णय होगा।

बुरी तरह निराश, “घायल” ...

(प्रथम पृष्ठ का शेष)
था। ट्रंप ने गलती से वेनेजुएला को बाकी दुनिया के लिए एक मॉडल मान लिया था।

दूसरी ओर, ईरान भी उतना ही सुखर है कि वह युद्धब्राम नहीं करेगा और लड़ाई जारी रखेगा। ईरान यह भी कह रहा है कि उसके नेता सुरक्षित हैं और स्थिति पूरी तरह नियंत्रण में है।

यदि कुछ हुआ, तो ईरान को उसकी मौजूदा स्थिति में छोड़ देना सबसे खराब परिणाम होगा। पूरा पश्चिम एशिया, यानी सऊदी अरब, कतर, यूएई, बहरीन और अन्य सभी, ईरान के रहमो- कर्म पर होंगे। युद्ध के दौरान वे पहले ही आमंत्रित हो चुके हैं, और अधिक शक्तिशाली हुआ ईरान उन्हें और भ्रमित करेगा।

एकमात्र पक्ष, जो न तो जीत का दावा कर रहा है और न युद्ध के अंत की बात कर रहा है, वह इजरायल है, जिसने ईरान की राजधानी तेहरान पर लगातार हमले किए हैं और लेबनान में हिज्बुल्लाह के खिलाफ अपना अभियान तेज किया है। यदि अमेरिका अवानक इस पूरे मामले से हाथ खींच लेता है, तो इजरायल असुरक्षित हो जाएगा।

राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइंट मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय : सुधर्मा एम.आई.रोड, जयपुर। फोन: 2372634, 4103333-34, फैक्स : 0141-2373513 कोटा कार्यालय : पलायवा हाऊस, छत्रपति सिवाजी मार्ग, कोटा। फोन: 2386031, 2386032,फैक्स:0744-2386033 बीकानेर कार्यालय : कुम्भाना हाऊस, हनुमान हथ्या, बीकानेर। फोन: 2200660, फैक्स 0151-2527371 अजमेर कार्यालय : राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्टीयल एरिया, फेस प्रथम, जालौर। फोन 226422,226423, फैक्स: 02973-226424 हिण्डीनसिटी कार्यालय :- जी -1-201, रीको औद्योगिक क्षेत्र, हिण्डीनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

⊕

⊕

⊕